
पयलीं उतरां : 


' कणेर खुंटी नारी ' हो जयंतीबायन एकठांय केल्ल्या लोकगीतांचो 
दुसरो झेलो वाचप्यांच्या हातांत दितनां आमकां खोस जाता . 

धालो लोकगीतां मांडावेलीं , घरा भायली . ह्या झेल्यांत आयिल्ली 
गीतां घरांतली . प्र . के . अत्रे म्हण्टात ते प्रमाण खरें साहित्य रांदचे 
कुडींतच जल्माक येता . ही गीतां मुळावी , थळावी , घरावी . बायलांचे 
उमाळे , उत्फरके , शब्दांचो साज घेवन हांगा उक्ती जातात . जल्म - लग्न , 
दळप - कांडप , जेवण - खाण ह्या घडणुकांचे खरे म्हत्व बायलांकूच कळपाचें . 
भुरग्यांची तोखणाय , पतीचे कवतूक , शेजाऱ्यांची टिका , सोयऱ्या - धायऱ्यांची 
मस्करी ह्या सगळ्या भाव - भावनांचे चित्रण तांच्या गीतांनी जालां . 

कोंकणी समाज जसो हिंदु आनी किरिस्ताव ह्या दोन जमातींत 
विभागला तशेंच तांचे लोकसाहित्य दुभंगलां . सुदैवान कांय लोकगीतां 
दोनय जमातींत सारकीच होलमतात आनी कोंकणी समाजाच्या लोकजिणेचो 
एकचार सादतात . ' मांडो ' हो गीतप्रकार वेगळो पूण ‘ होंवी ' हो प्रकार 
दोनय जमातींत होलमता . गोंयच्या लोकसाहित्याचे तुटिल्ले धागे हांगा 
जोडिल्ले दिसतात . 

ही गीतां आमोणेच्या ( के ) घरांतली आसली तरी तीच गीतां 
वा तसलीच गीतां गोंयच्या हेर गांवांनी लेगीत होलमतात . लोकगीत 
ज्या ज्या गांवांनी पावता थंयच्या थंयच्या जनमानसाचो छाप ताचेर 
पडटा . असो हो बदल घडप ही लोकसाहित्याच्या खाशेल्यापणाची 
आनी तिच्या जिवसाणेची कुरू . 

जयंतीबायन केल्ल्या वावरान लोकवेद अभ्यासपाची आनी जियेवपाची 
नवी नदर वाचप्यांक मेळची ही इत्सा . जळी - मळी शिंपडलेलो आनी 
काळाच्या चक्रांत शेणिल्लो गोंयचो लोकवेद सोदून काडप आनी तो 
सांबाळप , हो अकादेमीच्या लोकवेद विभागाचो एक म्हत्वाचो वावर . 
पूण लोकवेद हे समाजजिविताचें एक जितें - जिवें आंग ही जाण आमकां 
आसा . पुस्तकांत एकठांय केल्लो हो लोकवेद परतून जिवितांत भरसुंचो 
आनी ताणे जिवीत अदीक गिरेस्त आनी सोबीत जावंचें होय आमचो 
हावेस . 

गांवां - गांवांनी वचून लोकवेद एकठांय करप , परबांवेळार हाजीर रावन 


णव 


त्यो ध्वनीफितेर घेवप , मागीर तांचे वर्गीकरण करप आनी जाणकारांनी 
दिल्ली माहिती आनी सुचयल्ले विचार अभ्यासून तो संपादीत करप 
हे काम जितलें कटकटीचें तितलेच वेळाचें . जयंतीबायन हो वावर 
मनापासून केला . तिचे उपकार- आमी मानीनात पूण तिची तोखणाय 
करीत तितली थोडी . सामान्य वाचप्यांक आनी गंभीर अभ्यासकांक 
हो झेलो मोलादीक थारतलो अशी आमची आस्त . 

हो झेलो एकठांय करपाक जाणी जाणीं आदार दिलो तांचेय आमी 


उपकार मानतात . 


नारींनी खंटिल्ल्या ह्या कणेरांचो वास घरा - घरांत परमळू ! 


मनोहरराय सरदेसाय 
मुखेली , लोकवेद विभाग , 
गोवा कोंकणी अकादेमी 


धा 


निवेदन : 


अस्तित्वाच्या सोदांत 


दक्षिण गोंयांतल्या के म्हालांत आमोणें नांवाचो एक सुपुल्लोच 
गांव आसा . सादारणपणान चवथ्या शतमानाआदी वशिल्ल्या ह्या गांवांत 
ताच्या आदिमतायेचे जिते - जिवे अवशेश आजय पळोवंक मेळटात . 
शारी जिणेकडेन आज इतको लागींचो संबंद येवनय बी हो गांव , 
परंपरेन मेळिल्ल्या कितल्या तरी सांस्कृतिक मुल्यांची राखण करतना 
दिसता . हाका लागुनच , आज लेगीत संस्कृतीप्रिय अशी कोणय व्यक्ती 
ह्या गांवांत भितर सरली जाल्यार गांवच्या अकृतीम परंपरेच्या दर्शनान 
भारावता . गांवच्या वातावरणांत [ सैमीक आनी सांस्कृतिक ] तिच्या मनाक 
एक असीम अशी शितळेसाण लाबिल्ली ती आपल्या तोंडान कबूल 


करता . 


अशा ह्या सांस्कृतिक गिरेस्तकायेन भरिल्ल्या गांवांत म्हजो जल्म 
जालो . ह्याच गांवान म्हजेर संस्कार केले . हेच गांवचे मातयेंत म्हजें 
व्यक्तीमत्व घडले . मात भुरग्यापणांत , म्हज्या बरोबरच्या हेर भुरग्यांसारकें 
गांवची ' लोकजीण जियेवपाचे भाग्य मात म्हाका लाबलेंना . 


म्हजें भुरगेपण एके तरेचे अदृश्य बंदखणीतच गेलें . हांवें गांवांतल्या 
हेर चलयांसारकी केन्ना फुगडी घालिना , केन्ना धालांच्या मांडार वोळीक 
उबें रावलेंना , केन्ना फांतर जिखून खेळ खेळ्ळेना , उटंगारांनी पडपी 
पावसांत , माथ्यार कंड्डो घेवन शेताच्या बांदयांत बोटां रोमपाचे नशीबय 
म्हाका केना फावो जालेंना . जिविताच्या शाणपणान उपाट भरिल्ली एक 
न्हंय म्हाका सामकी घस्टून व्हांवताली पुण हांव मात केना तांतलें 
पोसोभर उदक पियेवपाक पावलेंना . 


म्हजी आई गांवान असोळणेची . धड शारी न्हय , धड गांवगिरी 
न्हय अशे मदले संस्कृतायेंत ती वाडिल्ली . म्हजे आईचेर ' बामणी 
संस्कार ' चड जाल्ले . कारण आख्ख्या बामणांच्या वाड्यार ‘ भायले जातीचे 


अकरा 


म्हण्टा ते म्हज्या मामाचे एकूच घर आशिल्लें . हाका लागून म्हज्या 
आईच्या मनाचेर ' बामणांच्या ' चाली - रितींची चंड पकड आशिल्ली . 
त्यावेळार [ काय प्रमाणांत आजय ] ' बामणांच्यो ' चाली - रिती त्यो उंचेल्या 
पांवड्यांच्यो आनी हेर जातींच्यो त्यो सकयल्या पांवड्याच्यो असो 
धवाड्यांमदीं एक समज आशिल्लो . म्हजो गांव तर मुळाक गावडी 
जमातीन वसयल्लो ! आजय गांवचे ग्रामवेवस्थेत जंय हे जमातीचेंच 
वर्चस्व चड आसा थंय ३०-३५ वर्सी आदी गांवचो मुखावळो कसो 
आसतलो हाची कल्पना करूंक येता . आईच्या लग्नांत खंय , न्हवरेकारांच्या 
लोकांक पळोवन “ कुळवाड्यांक चली दिली म्हरे ! " अशें म्हणून 
सोयरे - शेजारी म्हज्या आज्याक हांशिल्ले . ह्याच कारणांक लागून म्हळ्यार 
जाता , म्हजे आईन आपले धुवेचेर ' बरे ' संस्कार [ बामणी ] जावंचे , 
ती ' कुळवाडीण ' जावंची न्हय ह्या हेतून म्हाका केन्ना गांवच्या भुरग्यांबरोबर 
खेळूक दिलेना , शाळे बगर घराच्या हुमभायर केन्ना सरूंक दिलेंना . 
म्हज्या भावांक मात तिणें मेकळीक दिल्ली . 


आईक चोरून केन्ना वांगडची भुरगी खेळटा थंय गेलें आनी तिका 
कळ्ळे जाल्यार तिचे धपके खावंचे पडटाले . देखून तिका चोरून 
वचपाचोय म्हाका धीर जायनाशिल्लो . शिवाय भुरगीय खेळक घेनाशिल्ली . 
एक तर आईचो उलो कानार पडटांच हांव खेळ अर्दारच सोडून 
धांवतालें , दुसरे म्हाका जोडयेकय कोण नासतालो . सगळ्यांचे जोडीदार 
थारिल्ले आसताले ! 


म्हजे आईन म्हाका आनी म्हज्या भावांक , ' हाका - ताका ' , ' हाणे - ताणें ' 
असली ' बामणांची बोली ' [ एका काळार अशें मानताले ] शिकयल्ली . 
ताचेवयल्यान म्हजे पणजेची [ म्हजी आज्जी म्हजो बापूय ल्हान आसतना 
भायर पडिल्ली ] आनी म्हजे आईची सदांच झगडी पेट्टाली . “ म्हाज्या 
पणटुरांक बामणांच्यो रिती शिकोवू नाका ! " अशें म्हजी पणजी कळवळून 
म्हण्टाली . 


गांवच्या भुरग्यांबरोबर म्हज्या मेळपा - खेळपाचेर आईन जरी बंधनां 
घाल्ली तरी ती स्वता मात हळू हळू गांवच्या वातावरणांत समरस 
जाल्ली . कोणालें भुरगें बरें ना , ताका दोतोरागेर घेवन वच . कोणाक 
धुंवळ आयल्या ताका धांवन उपाय कर . कोणालें आदन रिकामी 
आसा , ताका हळूच तांदूळ व्हरून दी . कोणाल्या घरांत लग्न - कार्य 


बारा 


आसा , थंयच्या कामाक वेंग मार . अशा कितक्या तरी गजालींवरवीं 
ती हळू हळू गांवच्या वातावरणाकडेन आनी संस्कृतायेकडेन एकरूप 
जायत गेल्ली . गांवांत बायलांच्या अडी - अडचणींक पोवचे देखून तिणे 
' कोप्र ' सुरू केल्ली . गांवच्या हेर बायलांसारकी तिवूय आतां उस्फूर्तपणान 
धालो वा फुगडेची गीतां गांवक शकताली . 


आईन म्हजेर घाल्ल्या बंधनांक लागून हांव जरी जिणेंतल्या एका 
सहज सुंदर सुखाक पैसावले तरी त्या बंधनांचो म्हाका जायतो फायदोय 
जालो . म्हज्या जगपाक एक वळण मेळ्ळे , म्हजें शिकप हांव पुराय 
करूंक पावलें . म्हज्या अस्तित्वाचो म्हाका शोध लागलो . भुरग्यापणांत 
आईन लायिल्ल्या वाचपाच्या गोडयेंतल्यान म्हजे भितल्ली ‘ निर्मिती - शक्त ' 
जागी जाली आनी आज हांव थोडे तरी ' धव्यार काळे ' करूंक 
पावलें . शिवाय म्हज्या गांवाविशीं , गांवचे संस्कृतायेविशीं एक अफाट 
मोग म्हज्या काळजांत किल्ललो . म्हण्टात न्हय , “ जाका मेळटा , ताका 
मोल कळना ! " देखून म्हाका जी जीण जगूंक मेळ्ळीना , जे जिणेकडेन 
पळोवन , हांवें इतको तेंप फकत आंवडेच घोटिल्ले ते जिणेविशीची 
एक असीम ओड , एक असीम उत्सुकता म्हज्या काळजांत वाडीक 
लागली . 


हांव जेन्ना कॉलेजीक पाविले तेन्ना खरें म्हळ्यार म्हजेवयली सगळी 
बंधनां पयस जाल्ली . गांवच्या वातावरणांत हांव मेकळेपणान उस्वास 
घेवंक शकतालें . पुण तेना म्हजेकडेन वेळ नाशिल्लो . शिवाय इतको 
तेंप जे जिणेकडल्यान हांव पयस उरिल्लें , तिका एकदम वेंग मारूंक 
म्हजे हांवूच खाकुडटालें . 


मात ह्या वेळार हांवें एक गजाल केली , तिचो म्हाका आज 
फायदो जाता . ती गजाल म्हळ्यार गांवच्या जाण्ट्या - नेण्ट्यांकडेन आपलेपणाचें 
नातें जुळोवपाची . इतको तेंप गांवचे धर्म - विधी , जात्रा - उत्सव , देव - देवस्पण , 
लग्न - कार्यां बी जी हांव पयस रावन नियाळटालें , ती लागीं वचून 
समजून उमजून घेवंक सुरवात केली . गांवची बोली आनी ते बोलयेंत 
दडिल्ली भाशीक - सांस्कृतिक गिरेस्तकाय म्हज्या स्मरणशक्तींत एकठांवपाक 


सुरवात केली . 


गांवच्या लोकांकडेन नातें जुळोवपाच्या म्हज्या वावरांत , म्हाका म्हज्या 


तेरा 


दोन . कामांचो खूब आदार जालो . एक काम म्हणजे , फाविल्ल्या 
वेळांत गांवच्या भुरग्यांक अभ्यासांत मार्गदर्शन करपाचें आनी दुसरें 
म्हणजे म्हजें कोंकणी बरोवप आनी कोंकणी भाशेच्या हक्काखातीर 
वावुरप . ह्या दुसऱ्या कामाक लागून तर मुखेलपणान गांवच्या किरिस्ताव 
समाजाकडेन म्हजे नातें जुळ्ळे . 


★ 


गांवचे संस्कृतायेविशिची म्हज्या काळजांतली ओड , लोकवेदाविशीं 
म्हाका आशिल्ली जाण , म्हज्या नकळटना हो वेळ मेरेन हांवें बरयल्ल्या 
म्हज्या कथा - कवितांनी चित्रीत जाल्या . पुण १ ९ ८७ वर्साच्या जुनाचे 
अखेरमेरेन , लोकवेदाचो स्वतंत्ररितीन अभ्यास करूंक येता हाची म्हाका 
जाण नाशिल्ली . पुण सहज म्हण केल्लो म्हजो अर्ज मान्य जावन त्या 
वर्साच्या जुलय म्हयन्यांत , ‘ गोवा कोंकणी अकादेमी'ची ' हैसूर विद्यापीठाचो ' 
एक वर्साचो ' लोकवेदाचो पोस्ट ग्रेज्युएट डिप्लॉमा कोर्स ' करपाखातीर 
१ ९८७-८८ वर्साची अभ्यासवृत्ती म्हाका फावो जाली आनी म्हज्या 
जिविताक एक वेगळे मोडण मेळ्ळे . घडये म्हज्या गांवाकच म्हज्या 
हातांतल्यान मुखार आपली थोडी - भोव सेवा करून घेवपाची इत्सा 
आशिल्ली जावये , देखून ताणेच एक अदृश्य शक्ती जावन ही संद 
म्हाका मेळोवन दिल्ली आसूंक जाय . 


एका वर्साचो अभ्यासक्रम पुराय करून जेन्ना हांव गोंयांत परतें 
आयलें तेना लोकवेदाचें म्हत्व उमजून पुराय भाराविले . म्हज्या गांवच्या 
लोकवेदाच्या गिरेस्तकायेची म्हाका वळख जाल्ली . देखून , गोंयांत परतें 
आयल्या उपरांत , पयल्या दोन म्हयन्यांत हांवें सगळ्यांत पयलें काम 
केलें तें म्हळ्यार , गांवांत पिळग्यां पिळग्यां चलणुकेंत आशिल्ली पारंपारीक 
गीतां , काणयो , म्हणी , उमाणी एकठांय करपाचें . ह्या कामांत म्हाका , 
म्हज्या गांवच्या दादल्या - बायलांनी आनी जाण्ट्या - नेण्ट्यांनी खूब सहकार्य 
दिलें , उस्फुर्तपणान ताणी म्हाका मदत केली . कसल्याय मोबदल्याची 
अपेक्षा बाळगीनासतना तांणी म्हजेखातीर वरांची वरां गीतां गायली . 
पयलेच फावट आपल्याकडेन आशिल्ल्या परंपरागत ठेव्याचे कोणे तरी 
म्हत्व जाणलां , ह्याच अग्रुपान तांणी हातचें राखून दवरनासतना तो 
ठेवो म्हजे व्होटयेंत रिकामो केलो . गांवची एक जाण्टेली ' सर्गस्त 


चवदा 


कुरेलबाय फेर्नांडीस ' हिणे तर आरीच्या दुसान आनी जाण्टेपणाचे 
व्याधीन हांथुणाक लागिल्ली आसतनाय किरिस्तांव समाजांत एका काळार 
घोळणुकेंत आशिल्ली कांय धालो - गीतां म्हजेखातीर गायली . म्हजी एक 
गांवभयण ' बाय शोभा आमोणकार ' हिचो तर ह्या कामांत म्हाका 
नांव घेवपा इतको आदार जालो . शिवाय म्हज्या घरच्यांचे फाटबळ 
तर आशिल्लेंच . म्हजे आईन तर गांवच्या कितक्या तरी जाण्टेलांबलेन 
उलोवणी करून तांचेकडली माहिती म्हाका दिवपाखातीर तांकां प्रवृत्त 
केली . 


ह्या वेळार अकादेमींतल्या म्हजे नोकरेचेंय थारलें नाशिल्ले . संकलीत 
केल्ल्या त्या ठेव्याचें कितें करप ? अकादेमी तो उजवाडाक हाडटली 
काय ना ? हेवूय प्रश्न म्हज्या मुखार आशिल्ले . पुण ते प्रश्न म्हाका 
त्या वेळार म्हत्वाचे दिसनाशिल्ले . मेळटा तितको लोकवेद पुंजावप होच 
म्हजो उद्देश आशिल्लो . 


. 


उपरांत वसभरांतच , अकादेमीच्या लोकवेद विभागांत म्हाका ' संशोधन 
सहाय्यक ' म्हण नोकरी मेळ्ळी . म्हज्या सुदैवान , विभागान म्हजेच 
गांवचेर म्हळ्यार ‘ आमोणे : एक लोकजीण ' ह्या विशयाचेर प्रबंध बरोवपाचो 
वावर दिलो . ह्या प्रबंधाक लागून गांवचे लोकजिणेकडेन संबंदीत वेग - वेगळ्या 
आंगांचेर संशोधन करपाची म्हाका गरज पडली . ह्या कामांत हांवें 
एकठांय केल्ली ती गीतां , काणयो , म्हणी , उमाणी म्हजी पूर्वतयारी 
कशी थारली . म्हनें शोधकार्य सोपें जावंक तांचो आदार जालो . 


एका दिसा म्हज्या मनान निर्णय घेतलो , हांवें एकठांय केल्लो तो 
' ठेवो ' कसोय करून , स्वतंत्र संकलनाच्या रुपान उजवाडाक हाडूंक 
जाय . कारण कोंकणीत अशी संकलनां खूब कमी उजवाडाक आयिल्ली 
आसात आनी अशेतरेची संकलनां उजवाडाक आयल्यारच गोंयच्या 
लोकवेदाचो तुळनात्मक अभ्यास जावंक आदार जातलो . संशोधकांक 
तांच्या अभ्यासाखातीर हाताकडेन ' तयार ' सामुग्री मेळटली . 


मनान निर्णय घेतलो त्या दिसाच्यान सतत दोन म्हयने दिस - रात 
[ फकत रात ] खपून हांवें म्हजेकडेन आशिल्ल्या त्या ठेव्याचे वेवस्थीत 
वर्गिकरण केले . त्या ठेव्यामदीं गीतांचो भाग खूब मोठो आशिल्ल्यान 
तुर्ताक गीतांचोच विचार करचो अशें थारावन हांवें काणयो , म्हणी 


HERE 


पंदरा 


आनी उमाणीं काडून कडेन दवरली . 


एकठांय केल्ल्या गीतांमदीं ‘ दादल्यांनी गावपाची गीतां ' आनी ' बायलांनी 
गावपाची गीतां ' अशी दोन प्रकारची गीतां आशिल्ली देखून दोनय 
तरेची गीतां पयले सुवातेर वेगळी केली . 


दादल्यांच्या गीतांच्या मानान बायलांच्या गीतांचो आंकडो खूब मोठो 
मेळ्ळो . ह्या गीतांमदीं म्हजी सगळ्यांत चड नदर वेधून घेतली ती 
' धालो गीतांनी ' . हेर गीतांचे तुळणेन तांचो आंकडो चड आशिल्ल्यान , 
स्वतंत्र रितीन तांचें एक वेगळेच संकलन उजवाडाक हाडप योग्य 
अशें दिसले . म्हण त्या गीतांचो एक वेगळो भाग केलो . ह्या भागामदी 
किरिस्ताव समाजांतल्या बायलांच्या धालो - गीतांचोय आस्पाव एक पोटभाग 


म्हण केलो . 


उरिल्ल्या गीतांमदीं किरिस्तांव समाजांतल्या बायलांनी गावपाच्या गीतांचो 
एक मोठो वांटो दिसलो , जी एका स्वतंत्र संकलनाच्या रुपांत उजवाडाक 
आयल्यार मुखार कोणाय संशोधन करप्याक फायदेशीर थारूंक शकतली 
अशें चिंतून वेगळी केली . शेवटाक म्हजेकडेन जी गीतां उरली तातूंत , 
पाळणे - गीतां , होवयो , भुरग्यांची गीतां , फुगडेची गीतां , गीतकाणयो बी 
कितके तरी प्रकार आशिल्ले . पुण प्रत्येकाचो आंकडो सामकोच ल्हान 
आशिल्ल्यान , तांकां सगळ्यांक ‘ लोकगीतां ' ह्या एकाच माथळ्याखाला 
हाडली . 


दादल्यांच्या गीतांतली सगळीच गीतां शिगम्याच्या मेळाक गावपाची 
गीतां आशिल्ल्यान तांच्या वर्गीकरणाक त्रास पडलेनात . मात तांतले 
वेग - वेगळे प्रकार जाणून तांचे अंतरगत वर्गीकरण करचें पडलें . 


ही चारूय संकलनां - संपादनां करतना हांवें एक गजाल सामकी 
कटाक्षान केली ती म्हणजे , ज्या स्वरूपांत [ जशी ] ती गीतां हांवें 
आयकलीं , तशीच ती उतरायली . शब्दरचना वा वाक्यरचना करतनाय 
हो नेम हांवें पाळ्ळो . गीतांचो क्रमय जसो मेळटा तसोच दवरलो . 
आमोणें गांवांत धालो नाचपाची सुरवात “ गंदान मांड सारयला हो " 
ह्या गीतान जाता देखून धालो - गीतांच्या संकलनात हेच गीत सुरवेक 
दवरलें . उपरांतची चार - पांच गीतां ह्या गीताफाटल्यानच क्रमवार पद्धतीन 


सोळा 


गावपाची आशिल्ल्यान तिवूय क्रमवार पद्धतीनच मांडल्यांत . मुखावेल्या 
गीतांक मात क्रम ना . ह्या भागांतल्या काय गीतांनी एकच उतर 
' मराठी ' आनी ' कोंकणी ' अशा दोनय उच्चारांत मेळटा देखून तें 
जय , जशें मेळ्ळां थंय तशेंच वापरलां . देखीक : ' आंबा ' आनी ' आमो ' 
अशी उतरां आयल्यांत . 


लोकगीतां ही मौखीक परंपरेन एके पिळगेकडल्यान दुसरे पिळगेकडेन 
पावतली मीतां आशिल्ल्यान , वाटेर प्रवासांत खुबदां तांचे मूळ रुप 
बदलून तांकां नवें रुप मेळिल्ले आसतां , शब्दांचो मूळ अर्थ वा मूळ 
उच्चार बदलून नवो अर्थ वा नवो उच्चार प्राप्त जाल्लो आसता . 
खुबदां तांच्या मुळाकडेन वेगळे तत्व , वेगळो अर्थ आसता , जाची 
आमकां कल्पना नासता आनी आमी ताचें वयर दिसपी रुप पळोवन 
चुकीचे निश्कर्श काडटात , चुकीच्यो कल्पना करून घेतात . देखून लोकगीतांचेर 
प्रक्रिया करपाचो आनी ताचो मुखावळो बदलपाचो आमकां कसलोच 
अधिकार नासता . ह्याच कारणाक लागून हांवें ती जशी आयकल्यांत 
तशीच उतरावन काडल्यांत . 


संकलनाची हस्तलिखितां तयार जातकच म्हज्यामुखार प्रकाशकाचो 
प्रश्न उबो रावलो . गोवा कोंकणी अकादेमीचो लोकवेदाचो स्वतंत्र असो 
विभाग आशिल्ल्यान आनी आमोणे गांवच्या लोकवेदाचेर हांव ' ऑफिशियली ' 
काम करतां आशिल्ल्यान , मुखार कसल्योय तांत्रिक अडचणी उब्यो 
रावच्यो न्हय ह्या विचारांतल्यान , ती चारय हस्तलिखितां छापपाचो 
प्रस्ताव अकादेमी मुखारच मांडपाचो हांवें थारायलें आनी तसो तो 
मांडलोय बी . 


अकादेमीच्या वावुरपी मंडळान म्हज्या वावराचे म्हत्व जाणून म्हजो 
प्रस्ताव मान्य केलो आनी अकादेमीच्या संपादपी मंडळाचे एक वांगडी 
भौ . पांडुरंगबाब भांगी हांचेकडेन ती हस्तलिखितां तपासपाखातीर दिली . 
आपल्यो घरगुती अडचणी आनी संशोधनाच्या वावरांत व्यस्त आसतनाय 
भौ . भांगीबाबान ती रोकड्या - रोकडी तपासून दिली . फावो थंय मोलादीक 
सुचोवण्योय केल्यो . आपलो म्हत्वाचो वेळ दिवन काय गजालींचेर 
चर्चा केली . गीतांनी जंय जंय संवकळ नाशिल्ली उतरां येतात थंय 
थंय तांचो अर्थ दिवंचो ही तांचीच सुचोवणी . ह्या संकलनाच्या निमतान 
भौ . भांगीबाबांकडल्यान संस्कृतीसंबंदीच्या कितक्या तरी गजालींची माहिती 


REBRA 


रामला 


सतरा 


मेळ्ळी , मार्गदर्शन मेळ्ळे . आजवेर ज्यो कांय चुकीच्यो समजुती घेवन 
हांव वावुरतालें तांचे उच्चाटन जालें . अकादेमीचे काम म्हण जरी 
तांणी ती हस्तलिखितां तपासली तरी तांणी ती जे आपुलकेन आनी 
तोखणायेन बेगोबेग तपासून दिली आनी म्हजे भितल्लो आत्मविस्वास 
वाडयलो तेखातीर भौ . भांगीबाबाचें हांव सदांच उपकारी उरतलें . 


म्हज्या वावराची कदर करून चारीय हस्तलिखितां पुस्तक रुपान 
उजवाडाक हाडपाचो अकादेमीन जो निर्णय घेतलो , तेखातीर तर हांव 
अकादेमीच्याय सदांच रिणांत उरतलें . 


Pha 


' कणेर खुंटी नारी हे लोकगीतांचे , त्या चारीय पुस्तकांमदलें दुसरें 
पुस्तक . हे पुस्तक इतके बेगीन रुपकाराक येवपाखातीर अकादेमीच्या 
कार्यालयीन वर्गानय जे कश्ट घेतले ताका लागून तांच्याय हांव उपकारांत 


no 


आसा . 


कोंकणींतले एक नामनेचे लेखक श्री . पुंडलीक नायक हांचें , पुस्तक 
छापणावळीच्या तांत्रिक आनी हेर गजालींचेर खुबच मार्गदर्शन लाबलें 
देखून तांच्याय हांव रिणांत आसा . 


आमोणे - के 


जयंती नायक 


अठरा 


प्रास्ताविक : 


गाथा आर्त सुरांची 


लोकगीतां म्हळ्यार लोकसमुहाच्या भाव - भावनांचो आविष्कार ! तांची 
परंपरा अत्यंत प्राचीन . मनशाचे आदिम अवस्थेची ती मुळावण जावन 
आसात . तांची निर्मणी दिस्त खंयच्या काळार जाली , खंयच्या लोकसमुहान 
ती पयलीं केली आनी खंयचें गीत सगळ्यांत पयलें रचलें हें सांगपाक 
आज खूब कठीण ! 


आदिम अवस्थेत ज्या वेळार मनशाक ' बोली ' गावूक नाशिल्ली 
त्या वेळार तो निकटे हाव - भाव आनी तोंडांतल्यान सुकण्या - सावदांवरी 
चित्र - विचित्र चित्कार काडून आपल्या मनांतल्यो भाव - भावना उक्त्यो 
करतालो . हळू हळू त्या चित्कारांचो जागो अक्षरांनी घेतलो . ह्याच 
काळार केन्ना तरी ताका गीतांचो उमाळो आयला जावंक जाय . 


त्या 


लोकगीतांच्या मुळाचो सोद घेतना प्राचीन लिखीत साहित्याचो खुबच 
आदार जाता . जेन्ना साकुनचें लिखीत साहित्य उपलब्ध आसा , 
सगळ्याच लिखीत साहित्यांत लोकगीतांचो उल्लेख मेळटा . हाचोच 
अर्थ , ह्या लिखीत साहित्याची ज्या काळार निर्मणी जाली त्या काळार 
समाजांत लोकगीतां घोळणुकेंत आशिल्ली . वेद , ब्राह्मण ग्रंथ , पुराणां , 
बौद्ध आनी जैन साहित्य , तशेंच उपरांतच्या हेर लिखीत साहित्यांतय 
लोकगीतांचे जाग्या - जाग्यांनी उल्लेख मेळटात . त्या काळार समाजांत 
घोळणुकेंत आशिल्ल्या आनी आज मेळटल्या लोकगीतांच्या स्वरुपांत 
खुबच 

अंतर जाणवता आसले तरी तें अंतर आसप लोकगीतांच्या 
सभाव - वैशिश्टांक धरूनच आसा . 


वैदीक युगांत लोकगीतांचे स्वरूप कशें आशिल्लें हे निश्चितपणान 
सांगप कठीण आसलें तरी वेदकाळार पुत्रजल्म , उपनयन , लग्न ह्या 
सारक्या प्रसंगार गीतां गायताले हाचो उल्लेख मेळटा . ह्या गीतांक 
' गाथा ' जाल्यार ती गावप्याक ' गाथिन ' अशें उतर उपकारिल्लें मेळटा . 


एकोणीस 


पुराणांत गाथांची जी वर्णनां मेळटात , तांचे स्वरूप लेगीत लोकगीतांकडेन 
जुळसारकें आसा . लग्न प्रसंगार बायलो गीतां गायताली असो उल्लेख 
मैत्रायणी संहितेत मेळटा . पास्स्कर आनी आश्वलायन गृह्यसुत्रांत लग्न 
आनी सीमांतोन्नयन ह्या संस्कारांच्या वेळार ' गाथा ' म्हण्टाले हाची 
माहिती मेळटा . 


लग्न - सारक्या विधीप्रसंगार गीतां म्हणपाची चाल चड करून संवसारांतल्या 
सगळ्याच जाती - जमातींनी आजय आसा . ही चाल खूब पोरनी , म्हणजे 
वेदपुर्वकाळाची . ज्या समाजांत मंत्र नासतात थंय ही गीतां मंत्रांचेंच 
काम करतात अशी माहिती मेळटा . आयज वैदीक संस्कृतीकडेन लग्निक 
नाशिल्ल्या आदिवासी जमातींनी तांच्या लग्न आनी भुरग्यांच्या जल्म 
सुवाळ्यांवेळार लोकगीतांच मंत्र म्हण उपकारायिल्ली दिसतात . भारतांत 
आर्येतर संस्कृतींतलीं काय वैशिश्टां उपरांत आर्य संस्कृतीन म्हणजेक 
वैदीक संस्कृतीन उखलून धल्ली हाचीच ही एक देख म्हुणूंक जाय . 


भारतांत आर्य येवंचे पयलीं आशिल्ले अनार्यांचे संस्कृतीत मातृसत्ताक 
पद्धतीचे वर्चस्व आशिल्लें आनी त्या काळार बायलमनशेक मानाची 
सुवात आशिल्ली . तिच्या भितल्ल्या स्त्रीतत्त्वाक सगळेच पुजताले . ही 
गजाल कुशीक दवरली जाल्यार आर्यांच्या आगमना उपरांत पुरुषप्रधान 
संस्कृतीत तिची स्थिती खुबच काकुटवाणी जाली . वेदकाळार तिका 
थोडो - भोव मान मेळटालो आसलो तरी उपरांतच्या सुत्रकाळांत तिचो 
जागो दादल्यांच्या पायांकडेनच थारलो . “ बायल दाव्या पायांची व्हाण ! 
ह्या सारक्यो म्हणी सुत्रकाळांतल्या बायलेच्या वाट्याक आयिल्ल्या भोगांची 
एक गवाय म्हण दिसतात . रांद , वाड , उश्टे काड , शेतां - भातांत दिसभर 
कश्टय , भुरग्यां - बाळांचे गू - मूत काड , पायल्यांनी दळप दळ , कुडवांनी 
भात कांड , घोवाच्या मनात येता तेन्ना कूड भोगूंक दी , मांय - मावाचे 
अत्याचार सोंस , जावां - नणंदाचो छळ भोग , ह्या सगळ्या दिसपट्ट्या 
विवंचनांत तिचे जिवीत घुस्पूंक लागले . तिच्या मनांत चलिल्ल्या उद्रेकाक 
मागीर नकळत कंठ फुटलो आनी त्या कंठांतल्यान आर्त सूर भायर 
सरूंक लागले . दातें तिचं सांगाती जालें , काणन तिचो आदार जालो , 
शेत तिचो भावार्थ जालो आनी न्हंय - व्हाळ तिचो जल्मदातो जालो . 
ह्या सगळ्यामुखार मागीर ती आपल्यो भाव - भावना , दूख कथन करूंक 
लागली , उमाळे उक्तावंक लागली . दुखा वांगडा मागीर ते तिचे खोशयेचेय 


अ EJESHERS 


वीस 


सांगाती जाले . तिच्या हावेसांचे , तिच्या सपनांचे साक्षिदार जाले . 
देवा - धर्माविशींचो तिचो भावार्थ , संस्कार - परंपरेविशीं तिका आशिल्ली 
जाण , जाण्ट्यांविशीं तिका आशिल्लो आदर , कुटुंबांतल्या मनशाविशींचो 
मोग , तिच्या सानुल्यांविशीची माया ह्या सगळ्यांचोच मागीर गीतरुपकार 
घडलो . तिच्या गळ्यांतल्यान तांचो अमृतरस पाझरूंक लागलो . 


के म्हालांतल्या आमोणे गांवच्यो बायलोय हाका आडवाद नात . 
तांच्या मनांतल्या सुख - दुखांच्या उमाळ्यांचो ठेवो म्हणजेच हे ' कणेर 
खुंटी नारी ' नावाचे संकलन . कणेरीचे फूल हे शुभ्र , धवें फूल्ल . 
घमघमीत वासाचें ! धवो रंग हो नितळसाणेचें , खरेपणाचे प्रतीक . आमोणे 
गांवच्या नारींच्या मनांतल्यो भावनाय अश्योच नितळ , सत्य ! मनाक 
जें भावलें , दिसलें तें कसलोय आड - पडदो वा दाखय - लिपय करनासतना 
तांणी गीतांच्या रुपान मांडला . तांच्या भावनांचो हो घमघम गोंयभर 
आनी शक्य जाल्यार गोंयाभायख्य पातळू होच ह्या संकलना फाटलो 
उद्देश ! 


ह्या संकलनांत सगळे आठ भाग केल्ले आसात . ते अशे : 


१. लग्नांतल्यो होंवयो 


२. दुवाळ्यांचें गीत 


३. आल्लयो ( पाळणे - गीतां ) 


४. भुरग्यांची गीतां 


५. फुगडेची गीतां 


६ 
. 


काम करतना गावपाची गीतां 


७ . 


गीत काणी 


८ 
. 


मराठी विभाग 


एकवीस 


" लग्नांतल्यो होवयो " ह्या भागांत लग्न - प्रसंगार वेग - वेगळ्या विधींच्या 
वेळार गावपाची एकूण बावीस गीतां आस्पावल्यांत . आमोणें गांवांत 
एका काळार वर्चस्व आशिल्ल्या गावडी जमातीमदीं ह्या गीतांचो आजय 
वापर चड प्रमाणांत केल्लो दिसता . हेर समाजांत मात तो क्वचीत 
दिसता . गांवांत ह्या समाजामदी लग्नसारक्या प्रसंगार वैदीक चाली - रितींक 
खुबच कमी वाव आसा . फाटल्या वीस वर्साआदी काय विधी - प्रसंगार 
फकत नावापुरतोच ते भटाक ( वैदीक मंत्र - तंत्र जाणपी ) आपयताले . 
ते पयलीं तर ताची भुमीका हाच्याकूय कमी म्हत्वाची आशिल्ली . 
तांच्या लग्न - प्रसंगांनी ही गीतां वा होवयो मात म्हत्वाची आसताली . 
दर एका विधी वेळार , तिचे खाशेलें गीत मंत्र कशें जावन वावुरतालें . 
त्या गीतांतल्या वर्णनाच्या आदारार थारायिल्ली विधी वेवस्थीत करप 
जाताली . लग्नाचो माटोव घालतना धरून खांदो दवरपामेरेनचे दर एके 
विधीचें खाशेलें गीत आसतालें . आज गांवांत तांतली फकत थोडींच 
गीतां मेळप शक्य जाला . हेर गीतां काळाच्या पोटांत गुडूप जावन 
गेल्यांत . आज गांवांत फकत एक पांच - स जाणी जाण्ट्यो बायलो 
आसात , जांकां ही गीतां कळटात . सद्द्याची गांवची स्थिती पळयत 
जाल्यार तांचे दायज चलोवपी फुडले पिळगेंत कोणूच आसत दिसना . 


लग्न प्रसंगार गावपाच्या ह्या गीतांची वा होंवयांची रुपां गोंयच्या 
हेर वाटारांतय मेळटात . कांय वेळा तांच्या रुपांत व्हडलोसो . फरक 
दिसना . खुबदा फकत गांवांची आनी देवांची नांवांच बदलिल्ली दिसतात . 
संकलनाच्या ह्या भागांत गीतां दितना , ती जे विधीकडेन वा क्रियेकडेन 
लग्निक आसात , तें पुरायेन सांगपाचो यत्न केला . 


संकलनाच्या दुसऱ्या भागांत एकूच गीत आस्पावता . हे खरे ' दुवाळ्यांचें 
गीत . ' आमोणें गांवांत तें भुरग्याक पाळण्यांत घालपाच्या वेळार गायतात . 
गर्भ धरत साकून वेवस्थीत बाळंत जावन भुरगें पाळण्यांत खेळमेरेनचे 
अवस्थेचे हातूंत चित्रण केल्लें आसा . गुरवारणीच्या नात्यांतल्या मनशांक 
जाल्ली खोशी , तांणी तिच्यो केल्ल्यो अर्थ - अपुरबायो , तिच्या दुवाळ्यांप्रमाण 
तिका भेटयल्ल्यो खाण - जेवणाच्यो आनी हेर वस्ती , ह्या सगळ्यांचे 
बेस बरें चित्रण तातूंत केल्लें आसा . महाराष्ट्रांतय काय जमातींनी 
' धवळे ' वा दुवाळ्यांची गीतां लग्नाच्या वा बारशाच्या प्रसंगारच गावपाची 


चाल आसा . 


बावीस 


दुवाळ्यांचो संस्कार हो आर्यांच्या सोळा संस्कारांपैकी पयलो संस्कार . 
ऋग्वेदांतय ताचो उल्लेख आसा . ताका ‘ पुंसवन ' अशें म्हण्टात . पुंसवन 
म्हळ्यार गर्भ धल्ला असो विस्वास जातकच चलो भुरगो जांवचो 
म्हण केल्ली देवाची होरावणी . आर्यांचो हो संस्कार हळू हळू अनार्यांच्याय 
घरांनीय भितर सल्लो . पूण सगळ्याच घरांनी ताका रीग मेळिल्ली 
दिसना . गोंयच्या गावडी जमातीच्या घरांनी ताका आजून प्रवेश ना . 
ह्याच कारणाक लागून ह्या संकलनाच्या दुसऱ्या भागांत आस्पाविल्लें 
दुवाळ्यांचे गीत गांवांत बारशाच्या वा भुरग्याक पाळण्यांत घालपाच्या 
प्रसंगार गायतात आसूंक जाय . 


तिसऱ्या भागांत आसात ‘ आल्लयो ' ( पाळणे - गीतां ) . ही गीतां 
फकत दोनच मेळटात , गांवांत तीं बारशाच्या दिसा , चल्या भुरग्याक 
पाळण्यांत घालपाच्याच वेळार गायतात . देखून तांकां ' पाळणे - गीतां ' 
अशेंय म्हळां . मुखेलपणान भटांच्याच घरांनी गायतल्या ह्या गीतांची 
भाशाय मराठीकडेन खुबच लागींची आसा . हांतलें एक गीत आसा 
कृष्णाचेर जाल्यार दुसरें रामाचेर . कृष्ण - रामाची भुरग्याक उपमा दीत 
तांचेभशेन तें कर्तृत्वान जावू असो आंवडो उक्तायिल्लो आसता . 


चवथ्या भागांत आसात ' भुरग्यांची गीतां ' . ही गीतां भुरग्यांखातीर 
जाण्टेल्यांनी विविध प्रसंगार म्हळ्यार न्हिदयतना , धोलयतना , भरयतना , 
खेळयतना बी गायिल्ली दिसतात . ही गीतां आकारान सामकीं ल्हान , 
सुटसुटीत अशी आसात . भुरग्याक ताच्या सरभोंवतणच्या गजालींची 
आनी ताच्या मायेच्या मनशांची वळख करून दिवपाचो एक यत्न 
ह्या गीतांनी केल्लो दिसता . 


' फुगडेची गीतां ' हो उपरांतचो भाग . ह्या भागांत ल्हान - मोठी 
धरून एकूण चाळीस गीतां आसात . फुगडी हे गोंयच्या बायलांचें 
एक खाशेलें लोकनृत्य . चवथ , नागपंचम , श्रावणी आयतार अशेतरेच्या 
हेर व्रतां - परबांवेळार बायलो मोठे उमेदीन तें नाचतात . ह्या नृत्यांत 
गीतांक खुबच म्हत्व आसा . गीतांबगर नाचप्याक स्फूर्तच येवचीना . 
लय , ताल , सूर हांचो एक सुंदर मेळ ह्या गीतांनी जाल्लो दिसता . 


आमोणें गांवांत मेळपी फुगडेची गीतांय अशीच गोंयच्या फुगडेच्या 
गीतांची खाशेली पत दाखोवपी जावन आसात . हीं नाचतना गावपाची 


तेवीस 


गीतां आशिल्ल्यान तांतूत एक आवेग आसा . ही गायतना सांगाताक 
कसलेच वाद्य नासता पूण हातांच्या ताळ्यांच्या लयबद्ध सुरांचें तांकां 
संगीत आसता . ह्या गीतांनी गुंतिल्ले विशय अशेच काळजाक हात 
घालपी . रामायण , महाभारत , " गांवच्यो देव - देवता धरून भाव - भयणीचो 
मोग , घोवाल्या घरा भोगतले कश्ट , जावे - जावेमदलो मत्सर , अशे 
बायलांक भावपी वेग - वेगळे विशय धरून लग्नाक आंवडेवपी एकाद्रे 
आंकवार चलयेच्योय केल्ल्यो फकाणां - मस्को दिसतात . ह्या भागांतली 
काय गीतां आसात तशीच गावपाची आसात जाल्यार कांय गीतां , 
भितल्लीं बायलांची वा थळांची नांवां बदलून आपल्याक जाय तितकीं 
वाडोवंक मेळटात . तशेंच चडशी गीतां गायतना मुखेल बायलेन सुरवात 
करपाची आसता , उपरांत तिणे गायिल्लें कडवें हेर बायलो घोळयतात . 


ह्या भागांतल्या खुबशा गीतांचेर मराठीची सया आशिल्ली जाणवता . 
ज्या बायलांनी केना शाळेचे तोंडूय पळोवंक ना वा गोंय सोडून 
केन्ना मराठी वाटारांत एक रात रावपाची लेगीत कल्पना करूंक ना , 
अशा बायलांच्या तोंडांत घोळटली ही मराठीचो प्रभाव आशिल्ली 
गीतां पळोवन खरे तर अजाप दिसता . पुण हाका गोंयचो इतिहासच 
कारण आसा . ह्या भागांतल्या कितल्या तरी गीतांकडेन साम्य आशिल्ली 
गीतां महाराष्ट्रांत हादगा वा भोंडलासारक्या व्रतांच्या प्रसंगार गायिल्ली 
दिसतात . 


सादी फुगडी , भोंवरी फुगडी , बसकी फुगडी , दोट्टी फुगडी , जोडी 
फुगडी , उबी फुगडी , धालो फुगडी , दांडो फुगडी , अशे फुगडेचे वेग - वेगळे 
प्रकार गांवांत मेळटात . त्या त्या प्रकारांच्या वेळार गावपाची गीतां , 
तशी तशी खाशेली आसतात देखून ह्या भागांत गीतां दितना ती 
खंयची फुगडी नाचतना गायतात हाचो मुजरत उल्लेख केला . फुगडेच्या 
सगळ्या प्रकारांमदीं सादे फुगडेची गीतां चड मेळटात . ती आनी भोंवरे 
फुगडेची गीतां आकारान व्हड आसात . 


संकलनाच्या पाचव्या भागांत आसात काम करतना गावपाची 
गीतां . ' नित्याचे दळप दळटना आनी कांडटना गांवपाची म्हण स 
गीतां हातूंत आस्पावल्यांत . वीस - पंचवीस वर्सा आदी ह्या गीतांक गांवच्या 
बायलांचे दिसपट्टे जिणेंत एक खाशेलें स्थान आशिल्लें . आज गिरणी - यंत्रांच्या 
युगांत तांची याद करपा इतकी लेगीत कोणाक गरज दिसना अशी 


चोवीस 


स्थिती जाल्या . स्मृतीच्या हय - न्हयश्या कोनशांत अनाथ जावन पडिल्ल्यांतली 
ही काय गीतां गांवची ' विठुआका ' ( श्रीमती सत्यभामा येसो गांवकार ) 
नांवाचे एके जाण्टेलेकडल्यान मोठ्या प्रयत्नांनी मेळयल्यांत . 


ह्या उपरांतच्या भागांत आसा एक ' गीतकाणी ' . भोळी गाय आनी 
तिचो पाडकुलो दुबो हांच्या मायेची - मोगाची ही काणी गांवांत कथन 
करपी एकूच जाण्टेली आशिल्ली . वयाची ऐंशी हुंपिल्ली ही जाण्टेली 
गेल्याच वर्सी हो संवसार सोडून गेली पूण वच्चे पयलीं मुखावेले 
पिळगेखातीर ती खूब कितें दिवन गेली . गांवची ' भिमाआका ' ( श्रीमती 
भिमाबाय देसाय ) गायतली ही गीतकाणी आपल्या वेग - वेगळ्या रुपांत 
गोंयच्या हेर भागांत आनी आंध्रप्रदेश , महाराष्ट्र , कर्नाटक ह्या सारक्या 
वाटारांतय मेळटा . गांवांत भिमाआकाचो हातखंडो म्हण प्रसिद्ध आशिल्ली 
ही काणी तिच्या आदारान केना केनाय बायलो फुगडी नाचतनाय 
गायताल्यो ( आयजय तसो यत्न करतात . ) त्या वेळार हे काणयेक 
लय - ताल आनी सुरांचे एक आगळे - वेगळे रूप दिल्लं दिसतालें . 


निमाण्या भागाक ' मराठी विभाग ' म्हण विचारपूर्वक कडेक काडला . 
ह्या भागांतय एक गीतकाणी आसा . ' राजा चंद्रहास ' नांवाची ही 
गीतकाणी सर्वांगान मराठी कशी दिसता . तिचे कूळ सोदल्यारय तेंच 
सत्य होलमता . ही काणी गांवपांतय भिमाआकाचोच हातखंडो आशिल्लो . 
तिच्या उपरांत ती कला गांवांत कोणाकच आत्मसात करूंक जमलीना . 
भिमाआका हेर काणयो सांगतालीच पूण भोळी गाय ' आनी ' राजा 
चंद्रहास ' ह्यो दोन काणयो म्हणजे तिचे खाशेलेंपण . शेतांत रोंपतना , 
नडटना बी हेर बायलो तिका मुद्दाम त्यो काणयो सांगपाचो आग्रो 
करताल्यो . केना बेकार जावन कोणालेय वसरेर बसली म्हण्टकच वाड्यावेलीं 
भुरग्यां ह्याच काणयांखातीर तिचेकडेन हट्ट धरताली . 


चंद्रहासाची काणी , तिणें खरें तर गांवच्या भारद्वाज गोत्री भटांच्या 
घराण्यांतले महाराष्ट्रांत रावपी एके सोयरेकडल्यान आयकल्ली . तिच्या 
भुरग्यापणांत , म्हळ्यार ती आठ - णव वर्साची आसतना , आपल्या मांयवांगडा 
गांवच्या भटांगेर गेल्ली . थंय तांचे सुनेची महाराष्ट्रांत रावपी एक सोयरी 
आयिल्ली . ती घरांतल्या भुरग्यांक काणयो गावन सांगताली . भिमाआकाय 
थंय आयकूक बसली . एकेच बैठकीत तिणें चंद्रहासाची काणी आत्मसात 
केली . उपरांत ती काणी तिचीच जाली . घरांत - गांवांत , सोयऱ्यांगेर - दायऱ्यांगेर , 


पंचवीस 


जंय आग्रो जाता थंय ती काणी गावन सांगूक लागली . वयाचे आठ - णव 
वर्साचे पिरायेचेर आत्मसात केल्ले काणयेची पत तिणे अखेरमेरेन सांबाळ्ळी . 
तिका आपले हे कलेचो भोव अभिमान आशिल्लो . तेखातीर गांवांतय 
तिका मोठे नांव आशिल्लें . अनपढ , अक्षरवळख नाशिल्ली भिमाआका 
हे काणयेतली मोठी - मोठी उतरां सुस्पश्ट उच्चारून अर्थासकट तांची 
वेवस्थीत विस्कटावणी करताली . 


चंद्रहासाची गीतकाणी ही मुळची भोंवती आख्यायिका ( Migratory 
Legend ) . आपल्या वेग - वेगळ्या रुपा - भेशांत ती संवसारभर मेळटा . तिच्या 
जगद्भ्रमणाचो इतिहास डॉ . विंटरनिट्झ ह्या विद्वानान आपल्या भारतीय 
वाङ्मयाच्या इतिहासाच्या दुसऱ्या खंडांत निवेदन केला . 


संकलनांतले हे गीतकाणयेंतलो काय भाग मदीं मदीं तुटिल्ल्यावरी 
दिसता . गीतकाणयेचें हेवूय एक वैशिश्ट , तांतूंत गायता गायता मदींच 
कथन येता . हे गीतकाणयेतय जंय अशें घडिल्ले दिसता थंयूय अशेंच 
नियन आसा . तें काणयेत मदींच दिवप योग्य दिसलेंना देखून दिवंक 
ना . पुण वाचप्यांचो वा अभ्यासकांचो घोळ जावंचो न्हय म्हण पुराय 
काणयेचोच सार जोडणेत दिला . 


जयंती नायक 


सव्वीस 


अ 


लग्नांतल्यो होंवयो 


माटोव घालतना : 


१. माटवा म्हेडी आमयाच्यो 


खांदार कुराडी गे खंय चल्ले वावराडी , 
माटवा म्हेडी आमयाच्यो .१ 
माटोव शिंवतल्या गा , 
कसली तुमची वज ? 
माटवा शेज माणकां - मोतयांची . 
माटोव शिंवला गा करमला धावांनी , 
व्हंकले भावान परी २ काडिल्यो . 


१ आमयाच्यो = आंब्याच्यो 
२ - परी 

परी = खोडी . 


कणेर खुंटी नारी 


३ 

सामार भाजतना : 


२. सात सामार गे कुमाराच्या कैला 


सात सामार गे कुमाराच्या कैला , 
आदी मान केला गणेस देवा . 


सात सामार गे कुमाराच्या कैला , 
आदी मान केला चंद्रेश्वर देवा . 


. 


- 


। 


- 


। । 


सात सामार गे कुमाराच्या कैला , 
आदी मान केला सरवय १ देवां . . 


१ - सरवय 

सरवय = सगळ्या 


py 


कणेर खुंटी नारी 


४ 


सामार कुट्टना : 


३. घाणो भरिला गे 


घाणो भरिला गे खाणये ' कुंभाचा , 
भूतनाथ देवान घाणो उचालला . 


घाणो भरिला गे खाणये कुंभाचा , 
जल्मी देवान घाणो उचालला . 


[ निमाणे सरवयांक म्हणप . ] 


१ - खाणये = खांडये 


कणेर खुंटी नाही 


५ 


दळटना : 


४. दांतें मांडून गे दात्या केले तिळे 


दातें मांडून गे दात्या केले तिळे , 
मानाचे उबे गणेसदेव . 
गणेसदेव रे जावू नाका पयस , 
मांडी मोडून बैस आमच्या कार्या लागी . 


दातें मांडून गे दात्या केले तिळे , 
मानाचे उबे चंद्रेश्वरदेव . 
चंद्रेश्वरदेव रे जावू नाका पयस , 
मांडी मोडून बैस आमच्या कार्या लागी . 


[ निमाणे सरवयांक म्हणप . ] 


कणेर खुंटी नारी 


६ 


दळटना : 


५. पिठाच्या वायणां गे तेलाचे दाबे 


पिठाच्या वायणां गे तेलाचे दाबे , 
मानाचे उबे गणेसदेव . 
गणेसदेव रे जावू नाका पयस , 
मांडी मोडून बैस आमच्या कार्या लागी . 


पिठाच्या वायणां गे तेलाचे दाबे . 
मानाचे उबे जल्मीदेव . 
जल्मीदेव रे जावू नाका पयस , 
मांडी मोडून बैस आमच्या कार्या लागी . 


[ निमाणे सरवयांक म्हणप . ] 


कणेर खुंटी नारी 


७ 


दळटना : 


६. तेंडलेचें तेंडलें वयर पिकलें 


तेंडलेचें तेंडलेंगे 
वयर पिकलें , 
सयवर ' जिकलें गे , 
रामान जानकेचें . 


शितेन सयवर मांडला म्हण गे , 
चंद्रेश्वर येयला , 
शितेन सयवर मांडला 


बाप्पा घरा . 


शितेन सयवर मांडला म्हण गे 
रामपुरुस येयला , 
शितेन सयवर मांडला 


बाप्पा घरा . 


[ निमाणे सरवयांक म्हणप . ] 


सयवर - स्वयंवर 


८ 


कणेर खुंटी नारी 


दळटना : 


७. आमे पणस मारून केली मदेरां 


आमे पणस मारून गे केली मदेरां , 
घडयाली कदेलां गे चंद्रेश्वरा देवा . 


आम्या लागले आमे गे , पणसा लागले कुंवले , 
वरदक्षणा दितना यजमान्या दोळे धुंवले . 


रोशाचे रानी गे पिठाचे गुळे , 
चौरांशी १ दोळे यजमानीचे . 


१ 


चौरांशी = चोंयवटेन . 


कणेर खुंटी नारी 


९ 


दळटना : 


८. कार्याचे वेळे 


कार्याचे वेळे गे 
चंद्रनाथा उलो केला , 
भिवनाका म्हण गे तेणे 
धीर गे दिला . 


कार्याचे वेळे गे 
जल्मीदेवा उलो केला , 
भिवनाका म्हण गे तेणे 
धीर गे दिला . 


कार्याचे वेळे गे 
खुंटीमाये उलो केला , 
भिवनाका म्हण गे तिणे 
धीर गे दिला . 


[ निमाणे सरवयांक म्हणप . ] 


१० 


कणेर खुंटी नारी 


दळटना : 


९ . आमची यजमान गे बाये 


आमची यजमान गे बाये 
आंदरी न्ही गे बोंदरी , 
सदां कुकुडशाची 
शेंदरी लायताली . 


आमची यजमान गे बाये 
सुकयल्ली बडी , 
येतना वतना गे 
लाकडां चोरी . 


१ 


कुकडांच्या आंगार रावपी एक अती सुक्ष्म असो काळ्या 
रंगाचो जीव . 


कणेर खुंटी नारी 


११ 


हळद लायतना : 


१०. काशाची गे वाटली 


? 


काशाची गे वाटली 
लोखंडाची गे भाली 
आम्याच्या पानान गे बांदियाली 
कापशिणीच्या सुतान गे भाली वेडायली . 


१ 


एक पानी हळडुळी 
धतर लिंगली . 


१ 


दोन पानी हळडुळी 


सुयेक गे गेली . 


तीन पानी हळडुळी 
दांड्याक गे गेली . 


चार पानी हळडुळी 
पानांक गे गेली . 


१ . हळडुळी = हळद 
२- लिंगली = रोयली , पुरली . 


१२ 


कणेर खुंटी नारी 


पांच पानी हळडुळी 
रंगाक गे गेली . 


चाफेल , धुपेल 
खोबरेल गे तेल . 


तेल से चडयाल्यो 
सोळायो राणीयो 
फाटीर विणियो 
काय रसीम गोंडे . 


कणेर खुंटी नारी 


१३ 


न्हाणयतना : 


११. रुमड येयला उजळा 


आमी गेल्ली , आमी गेल्ली 


केपेच्या बाजाराक , 


थंय मेळला 
एक रुमडाचा रोपा . 


कुदळ मारिला 


लेम १ निरे काडिला , 


तेंतू रोयिला 
तो रुमडाचा रोपा . 


आडे २ धरिलां रुमडाक 
गोड - साकरीचें , 
शिंपणे लायिलां रुमडाक 
धंय - दुदाचें . 


१ - लेम = नेम 
२ - आडे 

आडे = आळे . 


१४ 


कणेर खुंटी नारी 


बारा वर्सी जाली रुमडाक 
खंय आसलेलो ? 
रुमड आसलेलो 
न्हंय - व्हाळा ! 


रायबाऱ्याच्या 


पुण्यान , 


रुमड येयला 


उजळा ! 


कणेर खुंटी नारी 


१५ 


न्हवऱ्याक न्हेसयतना 


१२. न्हवऱ्या माटवां उबो केला 


न्हाणोवन धुणोवन न्हवऱ्या माटवां उबो केला , 
धोतर घालत्या धेड्याक नमस्कार केला . 


न्हाणोवन धुणोवन न्हवऱ्या माटवां उबो केला , 
आडवल दितल्या धेड्याक नमस्कार केला . 


न्हाणोवन धुणोवन न्हवऱ्या माटवां उबो केला , 
मुकूट घालत्या धेड्याक नमस्कार केला . 


न्हाणोवन धुणोवन न्हवऱ्या माटवां उबो केला , 
बाशींग घालत्या धेड्याक नमस्कार केला . 


न्हाणोवन धुणोवन न्हवऱ्या माटवां उबो केला , 
जोतीं घालत्या धेड्याक नमस्कार केला . 


१६ 


कणेर खुंटी नारी 


बाशींग बांदतना : 


१३. तान लाडू , भूक लाडू 


तान लाडू , भूक लाडू 
बांदले शेल्याचे पदरी , 
चाल केला नगरी 
काय गिरीजे तिरी . 


गिरीजे पेल्यान कोण गांव 
शार काय बाजार ? 
आमकां लागली गरज 
काय बाशींगाची . 


बाशींगाचे बाशींग पोड 
दोनीय कुशीनी किरां - मोरां , 
हें बाशींग जाय रघुनाथा 
काय पांच दिसां . 

कणेर खुंटी नारी 


१७ 


न्हवरो भायर सरतना : 


१४. वाजय वाजय गा वाजंत्र्यांनो 


वाजय वाजय गा वाजंत्र्यांनो 


न्हवरो भायर सरतना , 


आपुल्या आई - बाप्पा 


न्हवरो पाया पडटा . 


वाजय वाजय गा वाजंत्र्यांनो 
न्हवरो भायर सरतना , 


आपुल्या देवा - धर्मा 


न्हवरो पाया पडटा . 


वाजय वाजय गा वाजंत्र्यांनो 
न्हवरो भायर सरतना , 
आपुल्या मावळ्या - मावळणीक 
न्हवरो पांया पडटा . 


[ उपस्थीत आशिल्ल्या नात्यांतल्या ज्या कोणां जाण्ट्यांक न्हवरो पांया 
पडटा तांची नांवां घेवन गीत मुखार वाडोवप . ] ] 


१८ 


कणेर खुंटी नारी 


माळ घालतना : 


१५. झाला लग्नाचा वेळा 


देवळा फाटल्यो गोटलिणी 
दारी फुलल्यो शेवतिणी 
राम खुंटियो कळियो 
लक्ष्मण भरियो झोळियो 
उठ गे शिते गांत गे माळा 
झाला लग्नाच्या वेळा . 
दारी काडिलीं किरां - मोरां 
मदीं उबी काय राम - शिता 
ती दोगांय माळ घालता 
काय एकामेकां . 


कणेर खुंटी नारी 


कन्यादान करतना : 


१६. आई - बाप्पाचे गे पोटी 


आई - बाप्पाचे गे पोटी 
जल्मली गे पुतळी , 
कन्यादाना कोनळी 
गे धुवेन वडयली . 


उबो जाल्ल्या माये - बाप्पा 
सोडी पाणियांच्यो गा धारा , 
लेक जाता परघरा 
काय राज्य करूंक . 


कातयल्ले बावलेवरी 
धूव म्हाजी गुणाखाणी , 
कन्यादान करून गे 
रत्न पोटिचें ओपियलें . 

' साडो ' न्हेसयतना : 


१७. साळी - दाळीच्या तांदळांवरी 


साळी - दाळीच्या तांदळांवरी 
व्हंकले बाळे उबी केली , 
परायांची साडी गे ती 
न्हेसू लागली . 


बरी दिसे दुलप 


शेजाऱ्यांच्यो गे लोक 
ती इसारली . 
आवय - बापायचो गे लोक 
ती इसारली . 

ल्हायो घालतना : 


१८. दर्यां सोडलां गे तारूं 


दर्यां सोडलां गे तारूं 
शिडां भरलां गे वारूं 
व्हंकलेचा गे भाव 
काय ल्हायो घाली . 


ल्हायश्यो घालताना 
काय मेवण्या अहेर ? 
सवर्णाचा ' गे शेला 
मेवण्या अहेर केला . 


१ . 


सवर्णाचा = सुवर्णाचा ( भांगराचो ) 

व्हंकलेक घुरयां लिपयतना : 


१ ९ . सोद सोदी गा नवरदेवा 


सोद सोदी गा नवरदेवा 
सोदिता शरणा आला , 
सांजेचो वेळ जाला 
न्हवऱ्या न्हाण करा . 

२३ 


दार आडायतना : 


२०. साता समिंदरा भायर 


साता समिंदरा भायर 
केळीचा गे पीड , 
थंय वर न्हावच्या गेला 
भयणीचा गे भाव . 


खबर कळली गे म्हाजे 
सुभदरे भयणी , 
उरी दोंगर घालून गे आयली 
भावाची गे भयण . 


दार धरून गे भयण 
कशाने गे उबी ? 
दार धरून गे उबी बंदवा 
म्हाज्या कारणासाठी . 


1 


दीन दीन गे भयणी 
दारीतला गे माड ! 
झोड मोड येयत बंदवा 
मोडून रे जायत , 
दिल्लं नांव रे बंदवा 
कशें रे येयत ? 

दीन दीन गे भयणी 
थाली गे ताम्हण ! 
चोर चांडाळ येती बंदवा 


चोरूनी गे जायत , 


दिल्लं नांव रे बंदवा 
कशें रे येयत ? 


दीन दीन गे भयणी 
गोठ्यांतली गे गाय ! 
रोगपाशी येती बंदवा 
मरूंनी रे जायत , 
दिल्लं नांव रे बंदवा 
कशे रे येयत ? 


दीन दीन गे भयणी 
थोटें गे पांगूळ ! 
हेवूनी मेंट भयणी 
कोणाचें गे सांग ? 


[ दार आडावपी भयण आपल्या घोवाचें नांव घेता . ] 


सोड तुजें मेंट , 
दिता तुका लेक ! 


कणेर खुंटी नारी 


२५ 


कांजीण उतरायतना : 


२१. धतरे शेण काडिलां 


धतर शेण काडिलां 
गावित्रीचें . 


त्यावर ठेविली 


केळिची शिरटी . 


त्यावर घातलें 


साळ - दाळिचे तांदूळ . 


त्यावर ठेविला 


सवर्ण कांजीण . 


कांजिणींत हात घातला 


राय रुक्मीणीन . 


तोवय हार दि गे सुने 
मांय - मावाकडे जतनी . 


२६ 


कणेर खुंटी नारी 


गंद झरयतना : 


२२. गंद झरय गे गंदसाणी 


गंद झरय गे गंदसाणी , 
तेतूं बुडले चपके . 


तेंवूय गंद धतर लावा ! 


तेंवूय गंद स्वामी भरतारा लावा ! 


तेंवूय गंद माय - मावाक लावा ! 


तेंवूय गंद देर - जावे लावा ! 


तेंवूय गंद मावळो - मावळणीक लावा ! 


तेंवूय गंद सरवय जाण्ट्यांक लावा ! 

आ 


दुवाळ्यांचे गीत 


? 


१. पयली गे मासी देवकी पुसे 


पयली गे मासी देवकी पुसे 
आयकू बसली कथा 
वडविला हात गे तिणें जायां - जुयांवरी . 
झडकरी हाडिली वासुदेवा फुलांची ताटां 
दुवाळो सपरूण १ केला . 


दुसरी गे मासी देवकी पुसे 
काय गे सुनबाय दुवाळे कसे ? 
सपरूण देवाळे जाले गा मावा 
दारी काडा किरा - मोरां . 


२ 


तिन गे मासी देवकी पुसे 
काय गे वयनी दुवाळे कसे ? 
सपरूण दुवाळे जाले गा देरा 
पिकिल्ली पेरां हाडा घरा . 


चार गे मासी देवकी पुसे 
काय गे सुनबाय दुवाळे कसे ? 
सपरूण दुवाळे जाले गे सासू 
साळच्या भाताचे कांडावे फोवू . 


१ सपरूण - संपूर्ण 
२ किरां - मोरां = हो संकेत खूब पोनो . चलो भुरगो जावपाखातीर 
' किरां - मोरां ' ( चित्रां ) काडपाची चाल आसा . 

पांच गे मासी देवकी पुसे 
काय गे जावूबाय दुवाळे कसे ? 
सपरूण दुवाळे जाले गे जावे 
भांगरा - शिंगराचे भरावे कंडे . 
स गे मासी देवकी पुसे 
काय गे वयनी दुवाळे कसे ? 
सपरूण देवाळे जाले गे नंडे 
काजळ - कुकमाचे भरावे कंडे . 
सात गे मासी देवकी पुसे 
काय गो आका दुवाळे कसे ? 
सपरूण दुवाळे जाले गो भयणी 
आंगल्या - तोपऱ्याचे भरावे कंडे . 
आठ गे मासी देवकी पुसे 
काय गे लेकी दुवाळे कसे ? 
सपरूण दुवाळे जाले रे . बाप्पा 
आणियाले चंदन घडियाले आटे . 
णव गे मासी देवकी पुसे 
काय गे लेकी दुवाळे कसे ? 
णव मास जाले गे माते 
खोली सारवून सावध राव गे . 
धा गे मासी देवकी पुसे 
काय गे धनिणी दुवाळे कसे ? 
बाळ नी खेळे पाळण्याशी 
जो बाळा जैया ! श्रीकृष्णा ! गोकूळ नंदराया ! 


- आटे 


आटे = पाळणे . 

lus 


आल्लयो ( पाळणे - गीतां ) 


१. कृष्णा थांब थांब थांब 


बाळा जो जो रे 
पाळणे हालविती गोकुळाशी 
बाळा जो जो रे . 
निंद्रा करी बा सकया 
ज्ञानदोरी यशोदेच्या हाती 
यशोदा सुंदरी पाळणे हालविती 
बाळा जो जो रे . 


यशोदा पाळणे हालविती 
लांब लांब लांब 
कृष्णा थांब थांब थांब ! 


राधा पाळणे हालविती 
लांब लांब लांब 
कृष्णा थांब थांब थांब ! 


धंय - द - लोणी साकर - पाणी 
खातना आला घाम घाम घाम 
कृष्णा थांब थांब थांब ! 

२. कुळभुशणा दशरथ नंदना 


बाळा जो जो रे 
कुळभुशणा दशरथ नंदना 
बाळा जो जो रे . 


बाळ जल्मला अयोध्येशी 


कौसल्येच्या कुशी 


बाळा जो जो रे . 


बाळ जल्मला ऋशीकेशी 
दशरथाचे वंशी 
बाळा जो जो रे . 


१ 


येऊनी वतिस्ट 
बाळाचे वदन पाहतो 
अवतार विष्णुचा 
न्हेसला पिवळे पितांबर 
गळी माळी रत्नजडीत 
कानी कुंडल माथी मुकूट 
ललाटी चंदनाची उटी 
बाळा जो जो रे 


१ - वतिस्ट = वशिस्ट ( रुशी ) 

Hus 


भुरग्यांची गीतां 


१. कुर कुर काना 


१ 


२ 


कुरकुर काना 
म्हशी गेल्यो राना 
आमूड गवळ्या मामा 
गोवर्धना ! 


१ - कूर 


कूर = दोंगर 


२ - काना = कोनसो 

२. घुगी बाये घुगी 


घुगी बाये घुगी , 
आमाड्यार उबी . 
रडटल्या भुरग्याक 
कर गे वोगी ! 

४० 


३. धॉल बाये धॉल 


धॉल बाये धॉल 
आंगणांत आयल्यात बॉल , 
नाका तुगेले बॉल पदेरा 
दुडू सांगता चड ! 

४. बाळ म्हाजा खेळे 


बाळ म्हाजा खेळे , 
आंगणीचे पेळे , 
आनी वाजे पांयांचे 


घुगूर वाळे . 


आनी वाळ्यांचो नाद 


कानी पडे , 


घुगुरांचो नाद 
कानी पडे . 


कणेर खुंटी नारी 


५. नाच रे मोरा 


येथें येथे येथे 
नाच रे मोरा 
मामा ना घरा . 
येईल मामा 
घालील चारा 
चारा खा , पाणी पी 
भुर्र ऽ ऽ ऽ मोरा ! 

६. काणी काणी कोतवा 


काणी काणी कोतवा 
म्हातारेल्या नातवा 
धवो बैल येयलो 


खावन गेलो 


तांबडो बैल येयलो 
ल्हेवून गेलो . 

७. नागडो बेताळो 


नागडो बेताळो 
शेतां वयतालो 
शेतकारालें मूत पिवन 


घरा येतालो . 

८. जय बाये जय 


जय बाये जय 
बिलून खाली सोय 
जयीन बाय भागलेंगे 
जांभयो काडूंक लागले . 
भूक लागली गे बायेच्या पोटाक 
वाटीभर निवोळ एकाच घोटाक ! 


४६ 

९ . थोटो फोव कांडटा कसो 


थोटो फोव कांडटा कसो रे ? 
थोट्याक भुरग्यां भोव रे ! 
थोटो मिणो फोव कांडीता 
भुरग्यांक मिणो फोव घालीता 
आपुण मिणो तुसां खाता ! 

१०. भायल्यान आयला जोगी 


वोगी बाये वोगी 
भायल्यान आयला जोगी 
रडटल्या भुरग्यांक 
कर गे वोगी ! 

११. शेवण्या किटुरा 


शेवण्या किटुरा , 
खंय गो गेलोलें ? 
घाटार गेलोलें ! 
घाटार कित्याक ? 
वावळ्यो हाडूंक ! 
वावळ्यो कित्याक ? 
घोंटेर बांदूंक ! 
घोंटेर कित्याक ? 
तांतयां घालूंक ! 
तांतयां कित्याक ? 
पिलां काडूंक ! 
पिलां कित्याक ? 
मामाले शेत राखूक ! 

ਵਿੱਚ 
ਬਦ 


उ 


फुगडेची गीतां 


0 


की जीत 


सादी फुगडी नाचतना : 

१. मध्यानी राती शंख वाजविला 


मध्यानी राती शंख वाजविला , 
शंखाच्या नादार गोवींद गोपाळ उठला . 
गोवींद गोपाळ उठला शेणाशी गेला , 
शेणाचा विटाळ किड्यांनी केला . 
कशी करूं देवा लिंगाची पुजा ? 


> 


मध्यानी राती शंख वाजविला , 
शंखाच्या नादार गोवींद गोपाळ उठला . 
गोवींद गोपाळ उठला दुदाशी गेला , 
दुदाचा विटाळ मुसांनी केला . 
कशी करूं देवा लिंगाची पुजा ? 


मध्यानी राती शंख वाजविला , 
शंखाच्या नादार गोवींद गोपाळ उठला . 
गोवींद गोपाळ उठला फुलांशी गेला , 
फुलांचा विटाळ भोंवरांनी केला . 
कशी करूं देवा लिंगाची पुजा 


? 


मध्यानी राती शंख वाजविला , 
शंखाच्या नादार गोवींद गोपाळ उठला . 
गोवींद गोपाळ उठला दुर्वांशी गेला , 
दुर्वांचा विटाळ किडिंनी केला . 
कशी करूं देवा लिंगाची पुजा ? 

मध्यानी राती शंख वाजविला , 
शंखाच्या नादार गोवींद गोपाळ उठला . 

गोवींद गोपाळ उठला बेलासी गेला , 
न बेलाचा विटाळ मुयांनी केला . 

कशी करूं देवा लिंगाची पुजा ? 


मध्यानी राती शंख वाजविला , 
शंखाच्या नादार गोवींद गोपाळ उठला . 
गोवींद गोपाळ उठला पाणयाशी गेला , 
पाणयाचा विटाळ माशांनी केला . 
कशी करूं देवा लिंगाची पुजा ? 

E 


सादी फुगडी नाचतना : 
२ . 

काय बरी पंढरी सुंदरी धर्मशिळा 


काय बरी पंढरी सुंदरी धर्मशिळा , 
गायो दिश्ट बांदया रे , गायो धर्म सोडया रे . 


काय बरी गावित्रेची गेतां , 
हळदिची कुटां रे कृष्णा पंढरे या . 


काय बरे गावित्रेचे पाय , 
केसिंब्याचे मोके रे कृष्णा पंढरे या . 


काय बरे गावित्रेचे पोट , 
कापुसाचें मोट रे कृष्णा पंढरे या . 


काय बरे गावित्रेचे कान ; 
पिंपळाचे पान रे कृष्णा पंढरे या . 


काय बरे गावित्रेचे वोठ , 
पोवुळ्यांचे सर रे कृष्णा पंढरे या . 


काय बरे गावित्रेचे दांत , 
सरविसाये नाद रे कृष्णा पंढरे या . 


काय बरे गावित्रेचें नाक , 
कोलापुरचे माप रे कृष्णा पंढरे या . 


SHESHARINASEEDS 

कणेर खुंटी नारी 


५५ 


काय बरे गावित्रेचे दोळे , 
लोणियाचे गुळे रे कृष्णा पंढरे या . 


काय बरीं गावित्रेची शिंगां , 
म्हादेवाची लिंगां रे कृष्णा पंढरे या . 


काय बरी गावित्रेची फाट . 

, 
पंढरे वचची वाट रे कृष्णा पंढरे या . 


. 


काय बरे गावित्रेचे शेण , 
धर्तरी जाली शुद्ध रे कृष्णा पंढरे या . 


काय बरे गावित्रेचें मूत , 
सृष्ट जाली शुद्ध रे कृष्णा पंढरे या . 


काय बरें गावित्रेचे दूद , 
सृष्टीर बुद्ध रे कृष्णा पंढरे या . 


काय बरे गावित्रेचे तूप , 
सृष्टीर रूप रे कृष्णा पंढरे या . 


काय बरें गावित्रेचे दायें , 
रुक्मीण घेता जावें रे कृष्णा पंढरे या . 


काय बरो गावित्रेचो खूट , 
गाय गेली वैकुंठ रे कृष्णा पंढरे या . 


य 


५६ 


कणेर खुंटी नारी 


सादी फुगडी नाचतना : 

३. आज म्हाजा हरतार दिवशी 


आज म्हाजा हरतार दिवशी 
म्हादेव गेला शिकारेसी 


पार्वती हाय गुंफेसी 
फोडिले पांच नारळ 


काडिला झारीभर रोसा 
लाविला पार्वते अंगी 


अंगीचा काडिला मळ 
मळाचे केले बावुले 


शिंपली अमृत कुपी 


बाळाला सजिवन केला 


बाळ खेळती आंगणी 
म्हादेव आला घरी 


काडिली कमरेतली सुरी 
मारिली बाळाचे उरी 


पार्वती रडूं बैसली 
हरीरामा , हरीरामा , हरीनारायणा 


RRAORATIONIPURTERSNEERUASTURISORRORISTRIANAMANY 

म्हाजा गे बाळ 
पापाचो न्हय , पापाचो न्हय ! 


इतकें आयकून म्हादेव गेला 
हत्तिच्या पागी 


हत्तिचे शीर वो दिले 
लाविले बाळाच्या लुंडा 


शिंपली अमृत कुपी 


बाळाला सजिवन केला . 


पार्वतेचा बाळ गे पार्वते दिला 
पार्वती आनंदी झाली . 


५८ 


कणेर खुंटी नारी 


सादी फुगडी नाचतना : 

४. दारांतल्या तुळशी गे 


दारांतल्या तुळशी गे 
पानान पान फुलशी गे 
पानान पान फुलशी . 


माथ्यांतल्या फुलासाठी 
किती लोक वनवासी गे 
किती लोक वनवासी . 


/ 


दारांतल्या तुळशी गे 
पानान पान फुलशी गे 
पानान पान फुलशी . 


कपाळाच्या कुकमासाठी 
किती लोक वनवासी गे 
किती लोक वनवासी . 


कणेर खुंटी नारी 

दारांतल्या तुळशी गे 
पानान पान फुलशी गे 
पानान पान फुलशी . 


हातांतल्या कांकणांसाठी 
किती लोक वनवासी गे 
किती लोक वनवासी . 


दारांतल्या तुळशी गे 
पानान पान फुलशी गे 
पानान पान फुलशी . 


गळ्यांतल्या मणयासाठी 
किती लोक वनवासी गे 
किती लोक वनवासी . 


कणेर खूटी नारी 

सादी फुगडी नाचतना : 
५. नणंदा भावजा लागल्यो भांडूंक 


नणंदा भावजा आमी 
लागल्यो भाडूंक 
स्वामी भरतारा आमी 


जावया वेगळा . 


घर बांदुया 
पर्वता दोंगरीक 
वारें रे वेळता , पलंग झेलता 
निंद्रा नायी . 


दाव्या हाती श्रीकमळ 
उजव्या हाती बेतकाठी 
लागला श्रीकृष्ण उवाळूक . 


तोंडांतलें चामळ 
पोटींतले उबळास 
सांगू लागली आई - बापाक . 


धगधगली तापली 
थंड सावळे बैसली 
सुंवारू लागली नरहरीक . 


कणेर खुंटी नारी 


६१ 


सादी फुगडी नाचतना : 

६. शापुरा बेळगांवां 


१ 


शापुरा ' बेळगांवां 


भयणीन देखीला भावाक . 


देखीला भयणीन , दुकांच्यो न्ही झरी 
भयणी दुकांच्यो न्ही झरी . 


कोणें भयणी शेळिली तुका ? 
कोणें भयणी गांजिली तुका ? 


पांच जाण नणंदाचो कसो घेवू मी वैदास 
रे बंदवा कसो घेवू मी वैदास ? 


मांय - मांवाचो कसो घेवू मी वैदास 
रे बंदवा कसो घेवू मी वैदास ? 


१ - 


शापुरा = शहापुर . 


कणेर खुंटी नारी 


६२ 


सादी फुगडी नाचतना : 

७. लयराई म्हाजे आई 


शिरगांवां गेटीवर 
एक फुलला नागुलकुडा . 


शिरगांवां वडातळा 
शोभा बैसली घनदाट . 


न्हेशिली पितांबर 
पांयार सोडिल्यो मिरयो हजारभर . 


लयराई म्हाजे आई 
आगीन पडली पायांवरी . 


कणेर खुंटी नारी 

सादी फुगडी नाचतना : 

८. जांबावले दामूद्दर व्हड 


जांबावले दामूदर व्हड 


कुरप्या माधवनाथ व्हड सखे गे . 


काकोड्या बेताळ व्हड 
धड्यार इठोबा व्हड सखे गे . 


आमोण्या जल्मी व्हड 
पर्वतार चंद्रेश्वर व्हड सखे गे . 


रिवणा नी इमलेश्वर 
कुड्डेचो देसाय व्हड सखे गे 
तेगेल्यो चलयो चड 
दिल्यो नी गांवान गांव सखे गे 
चालयती आपले राज्य . 


६४ 


कणेर खुंटी नारी 


सादी फुगडी नाचतना : 

९ . माडयेचे फोफळ 


माडयेचे फोफळ मोतयांनी गुंफिलें 
अशी म्हाजी मामी पानशें खाताली . 


गुडगुडी वोडटल्या म्हाज्या मामाजी 
म्हाजा बंधू आला मघरी , मी जातो मायेरा . 


मज पाशी सुशेग ना गे 
निरोप घे मामीपाशी . 


बाणसाक ' वावुरते मामी म्हाजे 
म्हाजा बंधु आला मघरी , मी जातो मायेरा . 


मज पाशी सुशेग ना गे 
निरोप घे जावेपाशी . 


शेण नी भरतल्या म्हाज्या जावूबायी 
म्हाजा बंधु आला मघरी , मी जातो मायेरा . 


मज पाशी सुशेग ना गे 
निरोप घे देरापाशी . 


१- जातो 

जातो = जाते 
२ बाणसाक = रानीकडेन , रांदपाकडेन , आयदनांकडेन 


कणेर खुंटी नारी 

शेतांमेरो घालतल्या देराभावोजी 
म्हाजा बंधु आला मघरी , मी जातो मायेरा . 


मज पाशी सुशेग ना गे 
निरोप घे नणंदेपाशी . 


शिवण - सूत करतल्या म्हाज्या आकाबायी 
म्हाजा बंधु आला मघरी , मी जातो मायेरा . 


मज पाशी सुशेग ना गे 
निरोप घे भरतारापाशी . 


पलंगार न्हिदलेल्या रे म्हाज्या स्वामी भरतारा 
म्हाजा बंधु आला मघरी , मी जातो मायेरा . 


जा जागे 

एका दिसा 


येवूनी देडा दिसा . 


एका दिसा कशी वचूं ? 
देडा दिसा कशी येवू ? 


काडीन गे चाबूक , फोडीन गे फाट 
विसरायन गे मायेरची वाट . 


३ 


भरतारापाशी = घोवापाशी . 


६६ 


कणेर खुंटी नारी 


सादी फुगडी नाचतना : 

१०. तेंडलिणीच्या माटवापोंदा 


तेंडलिणीच्या माटवापोंदा 
बसून काडली रात गो , 
बसून काडली रात . 


मावाल्या कुडीत गेल्यार 
विडियांच्यो राशी गो , 
विडियांच्यो राशी . 


तेंडलिणीच्या माटवापोंदा 
बसून काडली रात गो , 
बसून काडली रात . 


मांयेल्या कुडीत गेल्यार 
पानांच्यो राशी गो , 
पानांच्यो राशी . 


तेंडलिणीच्या माटवापोंदा 
बसून काडली रात गो , 
बसून काडली रात . 


घोवाल्या कुडीत गेल्यार 
शिगारांच्यो राशी गो , 
शिगारांच्यो राशी . 


कणेर खुंटी नारी 

सादी फुगडी नाचतना : 

११. बत्तीस पानांचा विडा 


बत्तीस पानांचा विडा कुणी ठेविला , 
श्रावण बाळ चालू लागला . 


चालता चालता रानी पावला , 
चालता चालता रानी पावला . 


रानी पावून त्याने चंदन कापिला , 
चंदन कापून त्याने कावड घडविला . 


कावडीत बसले आई आनी बाबा , 
आई - बाबाना तहान लागली . 


श्रावण बाळ चालू लागला , 
चालता चालता नदी पावला . 


नदी पावून त्याने तांब्या बुडविला , 
तांब्याचा बुडूबुडू आवाज झाला . 


दशरथ राजाने बाण सोडिला , 
श्रावण बाळाच्या छातीत घुसला . 


बत्तीस पानांचा विडा कुणी ठेविला , 
बत्तीस पानांचा विडा कुणी ठेविला . 


कणेर खुंटी नारी 

सादी फुगडी नाचतना : 
१२. लिंबिणी आळे धरिलां साकरे , 


लिंबिणी आळं धरिलां साकरेचें , 
लिंबीण रोविल्या आळ्या मदे . 


लिंबीण शिंपिल्या दुदा धारेत , 
लिंबीण शिंपिल्या दुदा धारेत . 


लिंबीण पालेल्या पानान पान , 
लिंबीण पालेल्या पानान पान . 


लिंबीण फुलल्या पानान पान , 
लिंबीण फुलल्या पानान पान . 


लिंबीण तोरेल्या देंठान देठ , 
लिंबीण तोरेल्या देंठान देठ . 


लिंबीण खंटिल्या देवा ताटांत , 
लिंबीण खंटिल्या देवा ताटांत . 


arama 

सादी फुगडी नाचतना : 

१३. चंदनाच्या सावळे मदे 


चंदनाच्या सावळे मदे , दोगांय गे उबी , 
भाव भयणी एके भेटे . 


आत्या बांदिला रतन खांब्या , 
आत्या बांदिला रतन खांब्या . 


भुकेन भुकेला इठ्ठल बाळ , 
आपो धाडा गे केंसर भयणी . 


चंदनाच्या सावळे मदे , दोगांय गे उबीं , 
भाव भयणी एके भेटे . 


आत्या बांदिला रतन खांब्या , 
आत्या बांदिला रतन खांब्या . 


भुकेन भुकेला दशरथ बाळ , 
आपो धाडा गे मंजूळ भयणी . 


जाय तांची नांवां घेवन गीत वाडोवप . ] 


कणेर खुंटी नारी 

सादी फुगडी नाचतना : 


१४. असा बाळ जल्मला 


असा बाळ जल्मला मेघ : श्याम 
दुनिया वेगळी काय परी . 


काय बाळा मागशी रे रडोनी ? 
काय बाळा मागशी रे रडोनी ? 


आई मजला सर्प दे गे धरोनी , 
त्याचा मला चाबूक दे गे करोनी . 


असा बाळ जल्मला मेघ : श्याम 
दुनिया वेगळी काय परी . 


काय बाळा मागशी रे रडोनी ? 
काय बाळा मागशी रे रडोनी ? 


आई मजला चंद्र दे गे धरोनी , 
त्याचा मला चेंडू दे गे करोनी . 


असा बाळ जल्मला मेघ : श्याम 
दुनिया वेगळी काय परी . 


काय बाळा मागशी रे रडोनी ? 
काय बाळा मागशी रे रडोनी ? 


आई मजला विंचू दे गे धरोनी , 
त्याची मला आंगठी दे गे करोनी . 


कणेर खुंटी नारी 


७१ 


सादी फुगडी नाचतना : 

१५. शंकरपाळी तिकीट काडी 


शंकरपाळी , तिकीट काडी 
बिस्कीट कोणे व्हेली , गड्यांनो बिस्कीट कोणे व्हेली ? 


उठा गड्यांनो , करा तयारी 
मोहिनीच्या लग्नाची , गड्यांनो मोहिनीच्या लग्नाची . 


मोहिनीसाठी साडी हाडल्या 
येलपार - नायलनची , गड्यांनो येलपार - नायलनची . 


शंकरपाळी , तिकीट काडी 
बिस्कीट कोणे व्हेली , गड्यांनो बिस्कीट कोणे व्हेली ? 


उठा गड्यांनो , करा तयारी 
सुगंदाच्या लग्नाची , गड्यांनो सुगंदाच्या लग्नाची . 


सुगंदासाठी साडी हाडल्या 
वुली - ब्रासोची , गड्यांनो वुली - ब्रासोची . 


[ जाय त्या आंकवार चलयांची नांवां घेवन गीत वाडोवप . ] 

कणेर खुंटी नारी 


सादी फुगडी नाचतना : 

१६. अण्णाट्या पावूण शेरा 


अण्णाट्या पावूण शेरा 
म्हाज्या मायेच्या तूं रे भावा . 


पाटार बसल्यार पडना पेज 
म्हाका आईची येता याद . 


पेटेंत आशिल्लो एकूच गांच 
त्या गांचान करीन जिवाचो घात . 


ह्या मामीच्या तरासांनी 
ह्या नणंदेच्या वैदासांनी . 


भयण गेली ती न्हंयच्या तिरी 
भयणीन मारिली एकूच उडी . 


भाव आशिल्लो पयल्या तिरी 
भावान ताणिली फुलां होडी . 


कणेर खुंटी नारी 


सादी फुगडी नाचतना : 
१७. आई - बाप्पानी केली इश्टागत 


आई - बाप्पानी केली इश्टांगत 
कन्या आशिल्ली ती मुंबय दिली 


उठ उठ गो नयन उशीर जाला 
पांच पोवनांची तुका कांकणां गो घालता 


चंदन बस आमी भाड्यान करया 
सगळे शार आमी भोवन येवया . 


[ जाय तितकें गीत वाडोवूक येता . ] 


७४ 


कणेर खुंटी नारी 


सादी फुगडी नाचतना : 

१८. बारीक शेला वाऱ्याने गेला 


बारीक शेला वाऱ्याने गेला , 
शेला भिजला दुखाने . 


पयलीं आशिल्ली आईच्या कुशी , 
आता देवा झाली मी लोकांची . 


बारीक शेला वाऱ्याने गेला , 
शेला भिजला दुखाने . 


पयलीं आशिल्ली बाप्पाच्या कुशी , 
आता देवा झाली मी लोकांची . 


बारीक शेला वाऱ्याने गेला , 
शेला भिजला दुखाने . 


पयलीं आशिल्ली भावाच्या कुशी , 
आता देवा झाली मी लोकांची . 


[ जाय तितकें गीत वाडोवप . ] 


कणेर खुंटी नारी 


७५ 


सादी फुगडी नाचतना : 

१ ९ . नवरात्र चांदणी 


नवरात्र चांदणी , तारा तुटे गगनी 
तुज्या प्रेमाने गुंफिली वेणी रे 
सख्या सांडूनी गेलास मला . 
सोन्याच्या ताटांमदें जेवण दिले जेवायला 
एका घासाने भूक माझी मेली रे 
सख्या सांडूनी गेलास मला . 


नवरात्र चांदणी , तारा तुटे गगनी 
तुज्या प्रेमाने गुंफिली वेणी रे 
सख्या सांडूनी गेलास मला . 
चांदिच्या पेल्यामदे पाणी दिले प्यायला 
एका घोटाने तान माझी मेली रे 
सख्या सांडूनी गेलास मला . 


नवरोत्र चांदणी , तारा तुटे गगनी 
तुज्या प्रेमाने गुंफिली वेणी रे 
सख्या सांडूनी गेलास मला . 
सोन्याच्या तबकडीमदे पान दिले खायला 
एका पानाने रूच माझी मेली रे 
सख्या सांडूनी गेलास मला . 

[ जाय तितकें गीत वाडोवप . ] 


कणेर खुंटी नारी 


सादी फुगडी नाचतना : 

२०. नणंद म्हणजे 


नणंद म्हणजे नणंद 
उकडिल्ले कणंग 
खायीन गे मटामटा ! 


दीर म्हणजे दीर 
सान्नीचो वीर 
सान्न मारीन गे झपाझपा ! 


मांय म्हणजे मांय 
भल्लेली बांय 
उदक काडीन गे भराभरा ! 


माव म्हणजे माव 
भल्लेलो गांव 
भोवीन गे भराभरा ! 


जाव म्हणजे जाव 
पणसाची माव 
शेवटून मारीन गे भराभरा ! 


[ जाय तितकें गीत वाडोवप . ] 


कणेर खुंटी नारी 


७७ 


सादी फुगडी नाचतना : 

२१. गायेचा गाय अवतार 


गायेचा गाय अवतार मौजेचा , 
म्हाजे रंगले गे मन . 


पयला अवतार चंद्राचा , 
चंद्र चाले गे रात्रीचा . 


गायेचा गाय अवतार मौजेचा , 
म्हाजे रंगले गे मन . 


पयला अवतार सुर्याचा , 
सुर्य चाले गे दिवसाचा . 


गायेचा गाय अवतार मौजेचा , 
म्हाजे रंगले गे मन . 


पयला अवतार कृष्णाचा , 
पदर धरिला राधेचा . 


[ जाय तितकें गीत वाडोवप . ] 


कणेर खुंटी नारी 


७८ 


सादी फुगडी नाचतना : 

२२. राती फुलिल्ल्यो जायो 


राती फुलिल्ल्यो जायो रे प्रसाद 
राती कित्याक आयलोना ? 


गाडी चलोवपाचे रे रेकीसांव 
चड गो गीता येवंक म्हाका फावलेंना . 


मडगांवा वयता साडयो मोलायता 
पेटो भरून धाडटा गो गीता , पेटो भरून धाडटा . 


राती फुलिल्ल्यो जायो रे रामदास 
राती कित्याक आयलोना ? 


गाडी चलोवपाचे रे रेकीसांव 
चड गो रोशन येवंक म्हाका फावलेंना . 


सावड्ड्या वयता कांकणां मोलायता 
पेटो भरून धाडटा गो रोशन , पेटो भरून धाडटा . 


[ जमिल्ल्या सगळ्या बायलांक म्हणप . ] 


कणेर खुंटी नारी 


७ ९ 


सादी फुगडी नाचतना : 

२३. नेण्टेली बायी शिता 


नेण्टेली बायी शिता , 
शिता गेली ती न्हंयच्या तिरी . 


शितेन पहिला साद केला , 
तो वाऱ्याच्या झोकाने गेला . 


शितेन दुसरा साद केला , 
तो दर्याच्या ल्हाराने गेला . 


शितेन तिसरा साद केला , 
तो बाप्पाच्या कानी गेला . 


बाप्पा दुडदुडी धावोनी आले , 
बाप्पा दुडदुडी धावोनी आले . 


धुवे कसलें संकश्ट आयलें , 
धुवे कसलें संकश्ट आयलें . 


बाप्पा धनुष्य बाण मेळ्ळा , 
बाप्पा धनुष्य बाण मेळ्ळा . 


धुवेन गुपीत संयवर केला , 
धुवेन गुपीत संयवर केला 


है 

८० 


सादी फुगडी नाचतना : 

२४. दिसे सासर श्रीलंका 


पायी चालता पाविली , 
दिसे सासर श्रीलंका . 


आई बघुनी रडू लागे , 
नको आई तूं रडू म्हाज्या . 


तुज्या परस म्हाजी सासू , 
आता दुजली कसली आस . 


पायी चालता पाविली , 
दिसे सासर श्रीलंका . 


बाबा बघुनी रडू लागे , 
नको बाबा तूं रडू म्हाज्या . 


तुज्या परस म्हाजा सासरा , 
आता दुजला कसला आसरा . 


कणेर खुंटी नारी 

पायी चालता पाविली , 
दिसे सासर श्रीलंका . 


भाऊ बघुनी रडू लागे 
नको भाऊ तूं रडू म्हाज्या . 


तुज्या परस म्हाजी दीर , 
आता दुजला कसला अभिमान . 


पायी चालता पाविली , 
दिसे सासर श्रीलंका . 


बहिण बघुनी रडू लागे , 
नको बहिणी तूं रडू म्हाज्या . 


तुज्या परस म्हाजी नणंद , 
आता दुजला कसला अभिमान . 


[ जाय तितकें गीत वाडोवप . ] 


कणेर खुंटी नारी 


८२ 


सादी फुगडी नाचतना : 

२५. कणेर खुंटी नारी 


कणेर खुंटी नारी गे , 
यो गे बंगल्या सरी . 


तुजे दरवटे गे बेगडीचे , 
तुजे पलंग गे घागऱ्यांचे . 


तुजे परस गे आई , 
यो गे बंगल्या सरी . 


जळो तुजा पलंग , 


धूवू तुजी सारी ! 


कणेर खुंटी नारी 


८३ 


सादी फुगडी नाचतना : 

२६. भांगची पोटली 


भांगची पोटली 
थेयली आड्यार 
भांग लागली 


दुर्गेल्या चेड्याक ! 


फू ! फू ! फू ! 


कणेर खुंटी नारी 


८४ 


सादी फुगडी नाचतना : 

२७. इल्ली इल्ली सांगशी 


इल्ली इल्ली सांगशी 


सामराची , 


तेंतू बसल्या देवतीबाय 
भांगराची ! 


फू ! फू ! फू 


कणेर खुंटी नारी .. 


८५ 


भोंवरी फुगडी नाचतना : 

२८. न्हेसली कांचन साडी 


न्हेसली कांचन साडी हो राया , 
न्हेसली कांचन साडी . 


चडली मोगरे झाडार हो राया , 
चडली मोगरे झाडार . 


खुंटिले मोगरे कळे हो राया , 
खंटिले मोंगरे कळे . 


गुंतिले सुये साथी हो राया , 
गुंतिले सुये साथी . 


धाडिले चंद्रेश्वर देवा हो राया , 
धाडिले चंद्रेश्वर देवा . 


न्हेसली कांचन साडी हो राया , 
न्हेसली कांचन साडी . 


चडली सुरंगे झाडार हो राया , 
चडली सुरंगे झाडार . 


खंटिले सुरंगे कळे हो राया , 
खुंटिले सुरंगे कळे . 


कणेर खुंटी नारी 


८६ 


गुंतिले सुये साथी हो राया , 
गुंतिले सुये साथी . 


धाडिले भैरांव देवा हो राया , 
धाडिले भैरांव देवा . 


[ निमाणे सरवयांक म्हणप . 


कणेर खुंटी नारी 


८७ 


भोंवरी फुगडी नाचतना : 


२ ९ . पांच पाकळ्यांचें गे 


फूल रुम्मडाचें 


पांच पाकळ्यांचें गे फूल रुम्मडाचे , 
तें फूल घडय शेटी भांगराचें . 


तें 


तें फूल माळून गेली मांयक पाया पडूंक , 
मांयेन म्हण्टले सुने नंदू आयावपण . 


पांच पाकळ्यांचें गे फूल रुम्मडाचे , 
तें 


तें 


फूल घडय शेटी भांगराचें . 


तें 


तें फूल माळून गेली मावाक पाया पडूक , 
मावान म्हण्टले सुने नंदू आयावपण . 


पांच पाकळ्यांचें गे फूल रुम्मडाचे , 
तें फूल घडय शेटी भांगराचें . 


तें 


तें फूल माळून गेली देराक पाया पडूंक , 
देरान म्हण्टले वयनी नंदू आयावपण .. 


१ 


रुम्मडाचे = रुमडाचें . 


कणेर खुंटी नारी 


८८ 


पांच पाकळ्यांचें गे फूल रुम्मडाचे , 
तें फूल घडय शेटी भांगराचें . 


तें फूल माळून गेली नणंदेक पाया पडूक , 
नणंदेन म्हण्टले वयनी नंदू आयावपण . 


पांच पाकळ्यांचें गे फूल रुम्मडाचें , 
तें फूल घडय शेटी भांगराचें . 


तें 


फूल माळून गेली जावेक पाया पडूंक , 
जावेन जावेक फाटशी केली . 


जावे साजणी सवती वैरागिणी , 
असे मनी किलमीश गे धरूं नाका . 


पांच पाकळ्यांचें गे फूल रुम्मडाचे , 
तें फूल घडय शेटी भांगराचें . 


कणेर खुंटी नारी 


८ ९ 


भोंवरी फुगडी नाचतना : 

३०. माते जातो मी कंस मथुरेत 


माते जातो मी कंस मथुरेत , 
माते जातो मी कंस मथुरेत . 


बाळा मत कंस तुजा काळ , 
बाळा मथुरेंत कंस तुजा काळ . 


कृष्णान घडियाली अगणीत साळ , 
कृष्णान घडियाली अगणीत साळ . 


कृष्णान घडियाली काजीचीं कांकणां , 
कृष्णान घडियाली काजीचीं कांकणां . 


कृष्णान गांतिली कांकणांची माळ , 
कृष्णान गांतिली कांकणांची माळ . 


कृष्णान मोडिली काळ्या कांबळी घडी , 
कृष्णान मोडिली काळ्या कांबळी घडी . 


कृष्ण चालला कंस नगरीत , 
कृष्ण चालला कंस नगरीत . 


वळार , वळार हाक अशी मारीत , 
वळार , वळार हाक अशी मारीत . 


९ ० 


कणेर खुंटी नारी 


कमळिणी धावन अश्यो भायर आयल्यो , 
कमळिणी धावन अश्यो भायर आयल्यो . 


वळारा , कांकणांचे मोल तुज्या सांग ? 
वळारा , कांकणांचे मोल तुज्या सांग ? 


अहो , पयलीं घाला कांकणां तुमी मागीर करचें मोल ! 
अहो , पयलीं घाला कांकणां तुमी मागीर करचें मोल ! 


चुडा घातला तो कंसाचे कमळिणी , 
चुडा घातला तो कंसाचे कमळिणी . 


पहिला चुडा घातला तो खिंचला मनगटी , 
पहिला चुडा घातला तो खिंचला मनगटी . 


अहो , तुमच्या पतीचे खड्ग आणा , 
अहो , तुमच्या पतीचे खड्ग आणा . 


खड्ग 

शें 

आणून दिलें राणयेन वळाराचे हाती , 
खड्ग शें आणून दिलें राणयेन वळाराचे हाती . 


आगे , वळार न्हय हांव तुमच्या घरचा भाचा , 
आगे , वळार न्हय हांव तुमच्या घरचा भाचा . 


कृष्णान उक्तायलें आपलें रूप , 
कृष्णान उक्तायलें आपलें रूप . 


उठा उठा स्वामी तुमचो वैरी भायर आयला , 
उठा उठा स्वामी तुमचो वैरी भायर आयला . 

९ १ 


आगे आगे पापणी तुवे अनर्थ केला , 
आगे आगे पापणी तुवें अनर्थ केला . 


राख राख भाच्या म्हाज्या कपाळीचा तिळा , 
राख राख भाच्या म्हाज्या कपाळीचा तिळा . 


पहिला बाण मारला कृष्णान तोडियालें कमर , 
पहिला बाण मारला कृष्णान तोडियाले कमर 


दुसरा बाण मारला त्याने मोडियाले भूज , 
दुसरा बाण मारला त्याने मोडियालें भूज . 


तिसरा बाण मारला त्याने उडयलें शीर , 
तिसरा बाण मारला त्याने उडयलें शीर . 


शीर शें उडोवन कृष्णान झोळयेंत भरिलें , 
शीर शें उडोवन कृष्णान झोळयेंत भरिलें . 


शीर तें घेवन कृष्ण पावला देवकीचे दारी , 
शीर तें घेवन कृष्ण पावला देवकीचे दारी . 


देवकीमाता आरत घेवन भायर शी आयली , 
देवकीमाता आरत घेवन भायर शी आयली . 


झोळयेंतलें शीर कृष्णान ताटाशी ठेविलें , 
झोळयेंतलें शीर कृष्णान ताटाशी ठेविलें . 


आरे , आरे , पापया तुवे अपघात केला , 
आरे , आरे , पापया तुवे अपघात केला . 


कणेर खुंटी नारी 


९ २ 


सात अर्भ मारले गे तुका दुख नाही झाले , 
सात अर्भ मारले गे तुका दुख नाही झाले . 


तुझी माझी भेट गे माते अष्टमीचे राती , 
तुझी माझी भेट गे माते अष्टमीचे राती . 


शीर तो घेऊन गेला यशोदेचे दारी , 
शीर तो घेऊन गेला यशोदेचे दारी . 


यशोदी माता आरत घेवन भायर शी आयली , 
यशोदी माता आरत घेवन भायर शी आयली . 


झोळयेंतलें शीर कृष्णान ताटाशी ठेविलें , 
झोळयेंतलें शीर कृष्णान ताटाशी ठेविलें . 


यशोदी माता ती खदखदा हांसली , 
यशोदी माता ती खदखदा हांसली . 


जल्माचा वैरी रे तुझा नाहिसा जाहला , 
जल्माचा वैरी रे तुझा नाहिसा जाहला . 

९ ३ 


धालो फुगडी नाचतना : 

३१. तुमी खंयच्या गांवच्यो नारी 


तुमी खंयच्या गांवच्यो नारी गे 
तुमी खंयच्या गांवच्यो नारी ? 


आमी मडगांव गांवच्यो नारी गे 
आमी मडगांव गांवच्यो नारी ! 


तुमी कित्यार बसून आयल्यांत गे 
तुमी कित्यार बसून आयल्यांत ? 


आमी घोड्यार बसून आयल्यांत गे 
आमी घोड्यार बसून आयल्यांत ! 


तुमचो घोडो कसो कसो धांवता गे 
तुमचो घोडो कसो कसो धांवता ! 


आमचो घोडो असो असो धांवता गे 
आमचो घोडो असो असो धांवता ! 


[ जाय तितकें गीत वाडोवप . ] 


कणेर खुंटी नारी 


९ ४ 


जोडी फुगडी नाचतना : 

३२. म्हाजी फुगडी गो बाय 


म्हाजी फुगडी गो बाय 
म्हाजी फुगडी . 


आलतडच्या कोळया मामा 
पलतडी वचूं जाय . 


सोऱ्या भाटी जड जाल्या 
कोप तोंडाक लाय ! 

९ ५ 


उबी फुगडी नाचतना : 

३३. सोम शिवा 


सोम शिवा ! 
सिद्धा देवा ! 
राधे कृष्णा ! 
गोपाळ कृष्णा ! 
सुर्याच्या आसनार 
घेतलाय प्राण 
ते प्राण पावला 
एका एकादशी ! 
एका एकादशी 
खावनये भाकरी 
चिमण चाकरी यमाची ! 
सोम शिवा ! 
सिद्धा देवा ! 
राधे कृष्णा ! 
गोपाळ कृष्णा ! 
गोवींदो ! गोपाळो ! 

९ ६ 


कचे फुगडी नाचतना : 

३४. दुदी बाये दुदी 


दुदी बाये दुदी 
घरावयलो , घरावयलो दुदी , 
आमच्या गणपती 


भांगराची मुदी ! 


फू ! फू ! फू ! 


[ ज्या देवामुखार फुगडी घालतात त्या देवाचें नांव घेवप . ] 


कणेर खुंटी नारी 


९ ७ 


कचे फुगडी नाचतना : 

३५. केंस बाये केंस 


केंस बाये केंस 
वल्लीभर वल्लीभर केंस , 
आमच्या गणपती 
भांगराचे लेंस ! 


फू ! फू ! फू ! 


[ ज्या देवामुखार फुगडी घालतात त्या देवाचें नांव घेवप . ] 


कणेर खुंटी नारी 


९ ८ 


रगडो फुगडी नाचतना : 

३६. चेडवान दातें मांडिलें 


आपटून घपटून 
गो चेडवान 
दातें मांडिलें , 
घोव मेळना 


म्हण गो चेडवान 
कपल फोडिलें ! 


फू ! फू ! फू ! 

९९ 


रगडो फुगडी नाचतना : 

३७. दिता म्हण्टालें तें दि गे 


दिता म्हण्टालें तें दि गे सायबिणी 
रगडो धुंवडायतां ! 
रगडो धुंवडायतां ! 


नाजाल्यार तुज्या पायांकडेन 
कपल फोडितां ! 
कपल फोडितां ! 


फू ! फू ! फू ! 

बेबकी फुगडी नाचतना : 

३८. मुरारी हातांत 


मुरारी हातांत , 
दिवटुली ! दिवटुली ! 


आमगेर आसा , 


पणटुली ! पणटुली ! 


फू ! फू ! फू ! 

१०१ 


बेबकी फुगडी नाचतना : 

३ ९ . एक नारींग 


एक नारींग , 
पिकलेलें ! पिकलेलें ! 
गवळ्यामामान , 
जिखलेलें ! जिखलेलें ! 
गवळीमाम चोर , 
आमगेर आसा मोर ! 


फू ! फू ! फू ! 

१०२ 


दांड्यावयली फुगडी नाचतना : 

४०. दांड्यावयली फाग्लां 


दांड्यावयली फाग्लां आमी 


खेळयालो , 


दांडो मोडून आमी 
वचयालो ! 


फू ! फू ! फू ! 

१०३ 


ऊ 


काम करतना गावपाचीं गीतां 


भात कांडटना : 


१. आमी तिगल्यांनी कांडटा गे 


आमी तिगल्यांनी कांडटा गे 
आमचे हातनी झेलता गे 
मामी भायल्यान येयल्या गे 
तुजो भाव नी येयला गे 
तेका भोवमान कर गे . 

१०७ 


भात कांडटना : 


२. आमी भात कांडू 


आमी भात कांडू 
चौगाचे दाटयेचे 
काणन पाटये 
आदळ्ळां ! 


आमी भात कांडू 


काळ्या कळियांचें 
मन भोळियांचें 


देवा म्हाज्या ! 

१०८ 


दळटना : 


३. काळी गे निळी कोंबी 


काळी गे निळी कोंबी 
पाखां गे किसयताली . 


शाण्या भरतारा शिकयताली 
भागिरथी बायी म्हाजी . 


भावाची गे भयण 
चालली गे आपल्या शिंवरात . 


लांब गे म्हाजे केंस 
पडल्यो वीरगांठी . 


भावांनी धाडिल्यो चिठी गे 
भयणी गे म्हाजे उठा उठी . 


पटी पाविली भयणी दुरी गे 
पटी पाविली भयणी दुरी . 


पटी वाचितो नायी घरा 
नागेशा ' बाळा म्हाज्या . 


१ - भयणीच्या भुरण्याचे नाव घेवप . 

१० ९ 


दळटना : 


४. मला गे विच्छा जाली 


मला गे विच्छा जाली लाल 
मला गे विच्छा जाली 
करूल्या कांकणांची ! 


मला गे याद आली 
मला गे याद आली 
फाटिच्या बंदवाची ! 


fi fupra 
D 

११० 


दळटना : 


५. चंद्रीम बाये दाटला 


उमाशे पुनवेचा 
चंद्रीम बाये दाटला 
सुभद्रे भयणी फाटला गड 
इठ्ठल ' बाळ म्हाजा . 


उमाशे पुनवेचा 
चंद्रीम बाये दाटला 
सरस्पती भयणी फाटला 
पुंडलीक बाळ म्हाजा . 


१ 


जाय ते बायलेचें / चलयेचें नांव घेवप . 
जे बायलेचें / चलयेचें नांव घेतलां तिज्या भावाचें नांव घेवप . 


२ 

१११ 


दळटना : 


६. व्हडनी स्हाज्या घरा 


व्हडनी म्हाज्या घरा 
व्हडनी म्हाज्या घरा 
कोणे केलें गे झुंजिपण 
तेचे जावू गे निसंतान ! 


११२ 


कणेर खुंटी नारी 


ए 


गीतकाणी 


भोळी आनी दुबो 


एक करामती नगरी 
भिमक रायाचे घरी 
आमचे घरी एक भोळी गंगा 
साठ सहस्त्र भोळ्यो गंगा . 


भोळ्या नी गंगा काय 
गेल्यो रानां - वनां 
राना - वनां रावनी सांडियाल्यो 
भोळी सांडियाल्यो . 


रुप्याचे खुरू तिचे 
सोनियांची शिंगां 
चरत पांचय आंगा 
घातली किंवां . 


आगा आगा वागा 
काय बाळा येताना 
त्यासी देवूनी पाना 


भूक राकावी . 


तण खातल्या गोरवा तुका 
इतल्यो बुद्धी ? 


पयली आण दिली तिणे 
चांद - सुर्याची ! 

११५ 


दुसरी आण दिली तिणे , 
भुमी - मातेची ! 


तिसरी आण दिली तिणे 
तुळशी - मातेची ! 


चौथी आण दिली तिणे 
घरच्या दुब्याची ! 


सकल वयर , सकल वयर 


भोळी जाली गाय , 


दुकांनी भल्ले दोळे 
गाय वाट विसल्ली . 
गोठ्यांत पावता काय 
हामेव विसल्ली . 


पिये पिये रे पुता 


दुदाचो घोंट , 


फाल्यांच्या दिवशी पुत्रा 
भोगीशी कश्ट . 


तण नी खावंचे पुत्रा 
पाणी नी पिवंचें , 
थंड सावळेक पुत्रा 
गोंठण करचें . 


नको जावूक पुत्रा 
लोकांचे खावडीक 
लोक मारती धेप . 
घरचा बाप रे पुत्रा 


तुजा गोंयाशी गेला . 

११६ 


फुडे चाली भोळी 
काय मागे चाले दोबा 
आगा आगा वागा 
म्हाजी मायां राखावी . 


आगा आगावागा 
म्हाकाच खा गा 
नेण्टेल्या , दुब्याक म्हाज्या 
सोडून दी गा . 


भोळी म्हाजी भयण 
काय दुबो म्हाजा भाचा , 
शितळ सावळेक पुता 
गोंठण कर गा ! 

११७ 


ऐ 


मराठी विभाग 


गीतकाणी 


राजा चंद्रहास 


वंदोनी गणपती चरण 


सद्गुरू पदाचे 


दोनी कर जोडून 


सूर ते परिसावे बरवे . 


मूळ कथा केर देशा 
मनी वाटते वैरसाचे 
सूर ते परिसावे बरवे . 


पुरुवंश नाम तयाचे 
नर्मदा वंचीत 
तेथे भौ प्राणी चंद्रहास 
बाळक दो म्हयन्याचे 
सतीवती गेली 
कोणी उरले ना तयाचे . 


रक्षण करिती कोणी 
उपार माता येवूनी तेथे 
बाळ घेतिला कडे 
गेली नगरासे . 

१२१ 


भिक्षा मागून तिथे 
बाळ सुंदर देखूनी तेथे 
बाळ करिती विधी करडी 
सापडली शाळीग्राम ना 
नरशींव मुर्ती . 


काडून मुखाशी घातली गण 
त्याचे प्रतिपाळे आदरे 
प्रधानंगी करडा अवचीत देखीले 
प्रधान घेऊनी गेला नगराशी . 


येरी येऊनी बैसविले पात्री 
भोजन आणिला त्या काळी 
भोजन पाहिजे उटी करा जमा 
त्याकाळी मुखींतली शिळा 
काडून लाविली पुजेशी . 


त्याचे सम्रते निवेद्य 
पुत्र करील राजे तत्वता 
मगर पुसे मंत्र अक्षदा 
पुत्र करील राजे तत्वता 
नको वार्ता ब्राह्मणाची 
तेव्हा म्हाजे कानन गेले . 


हो त्या वनांत शस्त्र काडिता की 
बाळ घाबरला 
कोण ना तारीता आता 
ह्या समयास . 


१२२ 


कपेर खुंटी नारी 


कोण आता बाळा 
धाव ह्या समयास 
काडूनी मुखींतली शिळा 
लाविली पुजेशी 
नरहरी विणा आता कोण ? 

का 
पंचानन रुप प्रगोटनी - 
रक्षण करी त्या बाळा 
सर्वय भियाले 
कंप सुटे चांडाळा 
दावी अंगुली बाळकाची । 
खुणा म्हणोनी व्हेली . 


दुष्ट तो प्रधान 
कुलीन राजा मृगयी आला 
हो त्या वनांत . 

मि 
मीर्ग रुप धरिले 
आणिला बाळापाशी मालानी का 
वदती वृदयवाणी 
राया तुजला पुत्र दिला हा . 


घेऊनी जा ग्रासीला 
राथाची राणी मेघावती - 
तान्हा पाना करील भूपती.मा 


बाळ म्हणे प्रक्रमी वीर थोर 
मघरी केले व्रतबंधन का 
बैसविले शिंवासनी 
दिधले कारभार राज्यभार . 

दुश्ट बुद्धीनी पत्र पाठविले रायास 
जलद परत घेऊनी यावे कर . 
बाळ म्हणे , “ ऐक ताता , 
हे पत्र म्हणे कोणाचे ? " 
बाळ म्हणे , “ ऐक ताता 
गधेस लावूनी आणीन त्यास आता ! " 


माता पिता म्हणे 
भारी सत्वर आमचा 
स्वामी कुंटलेश्वर 
नको उतु दुरंग . 


द्रव्य पाठवी सत्वर 
दुश्ट बुद्धी म्हणे 
द्रव्य पाठविले . 
येरी बोलती या भोजनासी 
येरी बोलती आज हरिदिनी 
अन्न भोगशिल्यार 
पाप हे जनी . 
काडोनी सेवक घाली बंदी 
रायास भेटूस गेला . 


रायाची मालती कन्या बोलती 
सत्वर यास वराचे , 
गोरा गोमटा वर 
पाहिजे कन्यिकेला 
मग तो नमुनी पातला ग्रासी . 

मग तो येवजितो 
काडोनी जल्मपत्रीका 
वाचोनी पाहिल्यावर 
जाली ती सोळा वरसां . 


दिवंची येवजितो शंकरास 
शंकर म्हणे सैन येतो . 
मग तो दिवंची येवजितो विष्णुक 
विष्णु म्हणे नाटकी भोवच . 
दिवंची येवजितो इंद्रास , 
अंगी भोंगां , दांत शक्राचे 
ना ग्रंथ कोणी एकटा 
मग तो नमुनी पातला नगराशी . 


सुस्त देखुनी निकट पातले 
वस्त्र गंथी नयनी देखिली 
काडोनी वाचोनी देखिली 
मदन म्हणे तूं कोठे सून आला . 

आदिमाये शंभू प्रिये पावत रे आता 
गाता तुझे गुण मुखी वेद वदले 
शरणासी लागता फार सुखावले जा 
आदिमाये शंभू प्रिये पावत रे आता . 


दुश्ट बुद्धी घरी बसवोनी 
प्रधान केला मदनासीन 
दैना नायी कोणासी . बिया 
सुखी परजा नंदती . 


उताण 


कणेर खुंटी नारी 


१२६ 


जोडणी 


. 


राजा चंद्रहास - 


S : 


क 


केर देशाच्या राजा - राणयेचो दुष्टबुद्धी नांवाचो तांचोच प्रधान कपटान 
वध करता आनी आपुण राजा जाता . त्यावेळार तांच्या पुत्राक म्हळ्यार 
धाकटुल्या बाळक चंद्रहासाक वांचोवपाखातीर एक दासी घेवन पळून 
दुसऱ्या राज्यांत वता . ती थंय मरता आनी बाळक रानांत एकटें 
उरता . थंय शिकारेक गेल्लो एक राजा पावता . ताका भुरगें - बाळ 
नासता . तो चंद्रहासाक हाडून ल्हान - व्हड करता . ताका ‘ कुंटलेश्वर ' 
अशें नांव दवरता . अशे तरेन खूब वर्सा वतात , चंद्रहास वयांत 
येता . त्यावेळार ज्याणे ताचो सांबाळ केल्लो त्या राजाक दुष्टबुद्धी 
पाडीबुद्ध वापरून आपलो मांडलीक करता . ताका ' कर ' घेवन येवपाखातीर 
फर्मान सोडटा . तेना चंद्रहास आपुण दुष्टबुद्धीक बुद्ध शिकयतलों असो 
निश्चेव करून आपल्या आवय - बापायकडल्यान ( पोसक्या ) उतर घेवन 
आपलो भेस बदलून केर देशांत वचपाखातीर वता . त्यावेळार आपली 
कन्या विषया ' वयांत आयिल्ल्याचे लक्षांत येवन तिचेखातीर फावो 
असो ' वर ' सोदपाक दुष्टबुद्धी भायर सरता . ताची आनी चंद्रहासाची 
वाटेर भेट जाता . चंद्रहास ताका वळखना आनी सहज ताका आपली 
जल्मकाणी सांगता . ताच्या राजघराण्याची खूण जो एक ' शाळीग्राम ' 
आसता तो ह्यावेळार चंद्रहासाकडेन आसता . ताचेवेल्यान दुष्टबुद्धी ताका 
वळखता आनी मारपाच्या हेतून ताचेकडेन एक बंद लाखाटो दिता 
आनी तो लाखाटो केर देशाच्या राजपुत्राक म्हणजे आपल्या पुताक 
' मदनाक ' दिवपाखातीर सांगता . तांतूत हो लाखाटो घेवन येतल्यान 
' विष दी ' अशें बरयल्लें आसता . खूब दिसांचो प्रवास करून चंद्रहास 
जेन्ना केरदेशाचे राजधानींत पावता तेन्ना ताका खूब पुरो जाता . तानेन 
ताचो ताळो सराट्टा . तो एके बागेत तळ्याचे उदक पिता आनी 
विसव घेवपाखातीर तळ्याचे धडेरच आड पडटा . थंयच ताचो दोळो 
लागता . ते बागेत दुष्टबुद्धीची कन्या विषया आपल्य इष्टिणींबरोबर फुलां 
पुंजावपाक आयिल्ली आसता . तिचें चंद्रहासाचे लक्ष वता . ताचें राजबिंडे 
रूप पळोवन ती ताचेर भाळटा . हळूच पावल वाजयनासतना ती 

चंद्रहासाच्या म्हऱ्यांत वता . थंय तिका ताच्या हातांतलो तो लाखाटो 
दिसता . ती तांतलें पत्र काडून वाचता . पत्रांत आपल्या बापायन , 
आपल्या भावाक बरयल्लो निरोप तिका समजता . चंद्रहासाचेर ती भाळिल्ली 
आसता . ती हळूच आपल्या दोळ्यांतलें काजळ काडून ' विष ' ह्या 
उतरामुखार ' या ' बरोवन ' विषया दी ' अशें करता आनी घरा वता . 
जेन्ना पत्र घेवन चंद्रहास मदनाम्हऱ्यांत वता तेन्ना ताका दिसता , बापायन 
आपले भयणीक हो ' वर ' सोदला म्हण . बापूय येवंचे पयलीं तो 
भयणीचें लम चंद्रहासाकडेन थाटा - माटान लावन दिता . दुष्टबुद्धीक जेना 
हे कळटा तेन्ना तो रागान खुबळटा आनी चंद्रहासाक मारपाचो आनीक 
एक कट करता . त्या राज्यांतले चालीप्रमाण नवें लग्न जाल्ल्या जोडप्यान 
उमाशे दिसा मध्यान राती काली देवतेचे भेटेक वचपाचें आसता . 
वाजप - गाजप घेवन चंद्रहासय आपले राणयेबरोबर देवळांत वता . देवळांत 
दुष्टबुद्धी चंद्रहासाक मारपाखातीर लिपून बशिल्लो आसता , चंद्रहासाक 
ताची कल्पना आसता . दुष्टबुद्धीक तो पूर्ण वळखल्ल्यान आपल्याचेर 
वार करचेपयलींच तो आपल्या कमराची तलवार काडून दुष्टबुद्धीचो 
हातच वडयता . बरोबर गेल्ल्या सगळ्या लोकांक दुष्टबुद्धीची काळी 
कर्तुबां समजतात . चंद्रहास मागीर लोकांक आपूण राज्याचो खरो वारस 
आशिल्ल्याची वळख दिता . लोक ताचो जयजयकार करतात . उपरांत 
चंद्रहास मदनाक प्रधान करता आनी दुष्टबुद्धीक बंदखणीची ख्यास्त 
दिता . विषयेक आपली पट्टराणी करून सुखान राज्य चलयता . 

जयंती नायक 


जल्म 


: ६ ऑगस्ट १ ९ ६२ ( आमोणे - केपें ) 


शिक्षण : भुगोल आनी अर्थशास्त्र विशयाचे पदवीधर . 

१ ९ ८७ / ८८ वर्सा म्हैसूर विद्यापिठांत 
लोकवेदाचो पोस्ट ग्रॅज्युएट डिप्लोमा कोर्स 
करपाखातीर गोवा कोंकणी अकादेमी'ची 
अभ्यासवृत्ती फावो जाली . ह्या कोर्साची 
परिक्षा पयल्या वर्गांत पयल्या नंबरान उत्तीर्ण 
जालें . 


वेवसाय : गोवा कोंकणी अकादेमीच्या लोकवेद विभागांत 

संशोधन सहाय्यक म्हण वावुरता . 


म्हैसूर विद्यापिठांत प्रशिक्षण घेतल्या उपरांत फाटलीं 
चार वर्सी गोंयच्या तळा - गाळांत भोवन , गोंयच्या 
लोकवेदाची विवीध आंगां एकठांय करून ताचेर संशोधन 
करपाच्या वावरांत स्वताक ओंपून घेतला . गोंयच्या 
वेगवेगळ्या नेमाळ्यांतल्यान आनी दिसाळ्यांतल्यान 
आतांमेरेन लोकवेदाचेर बरयल्लें जायतें लिखाण उजवाडाक 
आयला . 


गोंयची एक नामनेची कथा लेखिका . १ ९ ८ ९ वर्सा 
' गर्जन ' नांवाचो कथा संग्रह उजवाडाक आयला . कांय 
एकांकी बरोवनय माचयेर सादर केल्यात . कवितांक 
आनी कथांक थळाव्या नेमाळ्यांच्या सर्तिनी इनामां 
लाबल्यांत . १ ९ ८ ९ वर्सा गोंय कोंकणी भाशा मंडळ ' 
हे संस्थेचो पुरस्कार , ' गर्जन ' पुस्तकाक फावो जाला . 


आकाशवाणी आनी दूरदर्शनाचेरय साहित्य विशयक 
कार्यावळी सादर केल्यात . 


“ कोंकणी भाशेची उदरगत जावंची , तिचे साहित्य चंवरून फुलचें आनी 
त्या साहित्यांतल्यान गोंयचे संस्कृतीचे दर्शन घडचें , विद्येच्या मळावेल्या 
सगळ्या शास्त्रांचे ज्ञान जाता तितले बेगीन कोंकणींत हाडचें , तत्वज्ञान 
धरून विज्ञानामेरेनचे शिक्षण दिवपाची तांक कोंकणीत येवंची , संवसारांतल्या 
व्हड भासांतले तेच परी भारतीय भासांतलें अभिजात साहित्य कोंकणीत 
भाशांतरीत जावचें आनी त्या साहित्यांतल्यान कोंकणी साहित्याक ऊंच 
पांवंड्याची देख मेळून ताका एक नवी दिशा प्राप्त जावंची , देखून गोवा 
कोंकणी अकादेमीची स्थापना जाल्या . 


The Government of Goa , being aware of the strength and vitality 
of Konkani , established ' GOA KONKANI AKADEMI ' with a view 
to developing Konkani language , literature and culture in all their 
facets . It states expressly in the Preamble : " WHEREAS Konkani . 
is the language of the People of Goa ; 

AND WHEREAS its development in all fields is essential for 
the all round progress of the people of the State ; 

AND WHEREAS the Government of Goa is keenly desirous of 
bringing about speedy development of the Konkani language , literature 
and culture for promoting the cultural unity of the State as a 
whole through the medium of Konkani language and literature . 

The Akademi aims at bringing about speedy development of 
the Konkani language , literature and culture and also at promoting 
cultural unity of this state through Konkani language and literature . 


गोवा कोंकणी अकादेमी 

सर्किट हाउस , आल्तिनो 
पणजी , गोंय ४०३ ००१ 


GOA KONKANI AKADEMI 

Circuit House , Altinho , 
PANAJI - GOA.403001 . 


